

UNIVERSAL
LIBRARY

OU_200861

UNIVERSAL
LIBRARY

ಜಹನಾರ

೨೦೦೫/೧

ಕ್ರಿಯುತ ರಾ ತ್ರೀ ಮುಗಳನುನರ ಮುನು ತಿಲೊಡನ

ಎಸ್. ವಿ. ಪರನೇಶ್ವರಭಟ್ಟ

ಪ್ರಕಾಶಕರು
ಎಸ್. ವಿ. ಪರಮೇಶ್ವರಭಟ್ಟ, ಎಂ.ಎ.
ಕನ್ನಡ ಅಧ್ಯಾಪಕ
ಇಂಟರ್‌ಮೀಡಿಯೆಟ್ ಕಾಲೇಜು
ಶುಮಕೂರು

ಪ್ರಥಮ ಮುದ್ರಣ
೧೯೪೩
ಹಕ್ಕುಗಳನ್ನು ಕಾಯ್ದಿರಿಸಿದೆ

ಬೆಲೆ: ಒಂದು ರೂಪಾಯಿ

ಮುದ್ರಕರು ;
ಶ್ರೀ ಸಾಂಡುರಂಗ ಪ್ರೆಸ್
ಶುಮಕೂರು

ಮುನ್ನುಡಿ

‘ವಿರಾಗಿಣಿಯನ್ನು ಕನ್ನಡಪ್ರಪಂಚಕ್ಕೆ ಸೀಡಿ ಪರಿಚಿತರಾದ ಶ್ರೀ ಪರಮೇಶ್ವರಭಟ್ಟರು ‘ಜಹನಾರ’ ಎಂಬ ವಿರಾಗಿಣಿಯನ್ನು ಈಗ ಸೀಡಿದಾರೆ ಇದರಲ್ಲಿ ರಾಗಿಣಿಯ ರಾಗವೆರವು ವಿರಾಗಿಣಿಯ ಚಿತ್ರ-ಶಾಂತಿಯಿಂದಲೂ ತತ್ಪಚಿಂತನೆಯಿಂದಲೂ ಕಳೆದುಹೋಗದೆ ಕಳೆಗೊಂಡಿದೆ ಒಟ್ಟಿನಲ್ಲಿ ವಿರಾಗಿಣಿಯ ವೃತ್ತಿಯು ಇದರ ಸ್ಥಾಯಿಯನ್ನು ಅಡ್ಡಿಯಿಲ್ಲ

ಹೊಸಗನ್ನಡದಲ್ಲಿ ಭಾವಗೀತೆಯ ಬೆಳೆ ಹುಲುಸಾಗಿರುವುದು ಕಥನ ಕವಿತೆ ಮೊದಲನೆಯ ಅಲ್ಲಲ್ಲಿ ಬೆಳೆದಿದೆ, ಕಲವು ಕಡಿ ಎತ್ತರವಾಗಿ ಮುಗಿಲು ಮುಟ್ಟಿದೆ. ಸರಳರಗಳೆ ಸಾವಾನ್ಯವಾಗಿ ಅದರ ಭಂಡೋರುಪ ಆದರೆ ಬೆರೆ ಪದ್ಧಾಂತಿಗಳಲ್ಲಿಯೂ ಅದು ಮೈದೋರಿದೆ ಬಹುಶಃ ಮಾಸ್ತಿಯವರ ‘ಸ್ಥಳಗಳ ಹೆಸರುಗಳು’ ಎಂಬ ಕವನದಿಂದ ಈ ಬಗೆಯ ಒಲವೆಗೆ ಮೂದಲಾಯಿತು. ರಸಿಕನಾದ ಕತೆಗಾರನ ಸಹಜವಾದ ಸೊನ್ನಿ ಕವಿತೆಯಾದಂತೆ ಇಲ್ಲಿ ತೋರಿತು ಶ್ರೀನಿವಾಸರ ಕೈಯಲ್ಲಿ ಸರಳರಗಳೆ ಸರಳವಾಯಿತು, ರಗಳೆಯಾಗಲಿಲ್ಲ, ರಸದೂಟವಾಯಿತು ‘ಮದಲಿಂಗನ ಕಣವೆ’ ಅವರ ಸಿದ್ಧಿಗೆ ಒಳ್ಳೆಯ ಗುರುತು ಮುಂದೆ ಪುಟ್ಟಪ್ಪನವರ ‘ಕಿಂವರಿಜೋಗಿ ಮತ್ತು ಇತರ ಕವನಗಳು’ ಕಥನಕವಿತೆಯಲ್ಲಿ ತಿಳಿನಗೆ, ಒಟ, ಕಲ್ಪಕತೆ, ಪದಸಂಪತ್ತಿ ಈ ಗುಣಗಳನ್ನು ತಲೆದೋರಿಸಿದುವು ಅವರ ‘ಚಿತ್ರಾಂಗದಾ’ ಎಂಬುದು ಅವರ ಪರಿಪಾಕವಾಯಿತು ಬೆರೆ ಕವಿಗಳೂ ಈ ಕ್ಷೇತ್ರದಲ್ಲಿ ಕಾಲಿಟ್ಟರು. ಉದಾಹರಣೆಗೆ ಸಾಲಿಯವರ ಅಭಿಸಾರ, ಅನಂದಕಂದರ ವಿರಹಿಣಿ, ಶಂಕರಭಟ್ಟರ ನಲ್ಮಿ ಇವನ್ನು ನೆನೆಯಬಹುದು. ಶಂಕರಭಟ್ಟರ ನಲ್ಮಿಯಲ್ಲಿ ಕಥನಕಲೆಯೊಡನೆ ಭಾವಗೀತೆಯ ಆತ್ಮಾವಿಷ್ಕಾರವು ಬೆರೆತುಕೊಂಡಿತು ವಿಶೇಷವಾಗಿ ಅವರ ‘ಮಾದ್ರಿಯ ಚಿತ್ರೆ’ ಕವಿಯ ದರ್ಶನವನ್ನು ಕಥೆಯಾಗಿ ಮೂಡಿಸಿದ ಒಂದು ಹಿರಿಯ ಕವಿತೆ ಇತ್ತೀಚೆ ಶ್ರೀನಿವಾಸರು ಬರೆದ ಗೌಡರಮಲ್ಲಿ ಮತ್ತು ರಾಮನವಮಿ ಎಂಬ

ಕಥನಕವನಗಳಲ್ಲಿ ಅವರ ಶಕ್ತಿ ವಾಗಿ ಪರಿಪಕ್ವತೆಯನ್ನು ಹೊಂದಿದೆ. ಅವಿರಡೂ ಹೊಸಗನ್ನಡಕ್ಕೆ ಚಿರವಾದ ಕಾಣಿಕೆಗಳು ರಾಮನವಮಿ ಕಥನಕಲೆಯ ಸಹಜತೆಯೊಡನೆ ಕವಿಯ ದರ್ಶನವನ್ನು ರಮ್ಯವಾಗಿ ಹೆಣೆದಿದೆ. ಹೊಸಗನ್ನಡದ ಆರಂಭಕ್ಕಿದ್ದ ಭಾವಗೀತೆಯ ಉಕ್ತ ಇಂದು ಇಳಿದಿದೆ. ಕೆಂವಲ ಕಥನದ ವ್ಯಕ್ತಿ ನಿರಪೇಕ್ಷತೆಗೂ ಅವಕಾಶಪಲ್ಲ- ಬರಲಿರುವ ಕಾವ್ಯವು ಬಹುಶಃ ಕಥನದ ಬಹಿರಂಗದಲ್ಲ ಭಾವಗೀತೆಯ ಅಂತರಂಗವನ್ನು ಹಾಸುಹೊಕ್ಕಾಗಿ ಸೇರಿಸುವುದು, ಯಾರದೋ ಕತೆಯೆಂಬುವ ಹೊರರೂಪಿನಲ್ಲಿ ತನ್ನದೆ ಒಳದಿರುಳನ್ನು ಕವಿ ತುಂಬಿ ತುಳುಕಿಸುವನು. ಈ ಬಗೆಯಲ್ಲಿ ಪ್ರಗತಿಪರವಾದ ಕನ್ನಡಕಾವ್ಯಕ್ಕೆ ಒಂದು ನಿದರ್ಶನವೆಂಬಂತೆ 'ಜಹನಾರ' ಕೃತಿಯು ತೋರುತ್ತದೆ.

ಈ ಕೃತಿಯ ಕಥನರೀತಿ 'ಜಹನಾರ'ಳ ಆತ್ಮಕಥೆಯ ಸ್ವರೂಪವು ಆ ನೊಗಲ ರಾಜಕುಮಾರಿ ತನ್ನ ಬಾಳಿನ ಕೊನೆಯ ದಿನಗಳಲ್ಲಿ ಮೈಸೂರಿನಲ್ಲಿರುವ ಮನಸನ್ನು ಹಿಂದಣ ಕಾಲದಲ್ಲಿ ಹರಿಬಿಟ್ಟು ತನ್ನ ನೊಂವುಸಲಿವುಗಳನ್ನು ನೆನೆಯುತ್ತಾಳೆ. ತನ್ನ ನಲ್ಲನಾದ ರಜಪೂತ ವೀರನೊಡನೆ ತಾನು ಅನುಭವಿಸಿದ ರಸನಿಮಿಷಗಳನ್ನು ಚಿತ್ರಿಸುತ್ತಾಳೆ, ತಾನು ಪಡೆದ ಶಾಂತಿಯನ್ನೂ ಅರಿತ ತತ್ವವನ್ನೂ ಅರುಹುತ್ತಾಳೆ. ಹಿಂಗೆ ಪೂರ್ವಸ್ಮರಣವ ಅದ್ವೈತ ರವ್ಯ ಅಂಶಗಳು ಇವರಲ್ಲ ಪ್ರಮುಖವಾಗಿವೆ. ಅವುಗಳ ಮೇಲೆ ಜಹನಾರಳ ಪ್ರಾಧವತಿಯ ಶಾಂತಿಭಕ್ತಿಗಳು ತಮ್ಮ ಬೆಳಕನ್ನು ಬೀರಿವೆ. ನಡುನಡುವೆ ಹಿನ್ನೆಲೆಯಾಗಿ ಸೃಷ್ಟಿ-ವರ್ಣನೆಗಳು ಬಂದಿವೆ. ಈ ನೂತನರೂಪದಲ್ಲಿ ಕಥನವು ಕುಂದದಂತೆ ಕಾವ್ಯಸತ್ಯವು ಅಬಾಧಿತವಾಗಿ ಉಳಿಯುವಂತೆ ಕೃತಿಯನ್ನು ರಚಿಸಿದ ಕವಿಗಳನ್ನು ನಾನು ಮನವಾಡಿ ಅಭಿನಂದಿಸುತ್ತೇನೆ.

'ಜಹನಾರ'ಳು ಇಲ್ಲಿಯ ಮುಖ್ಯವಾಕ್ಯ ಅವಳು ನೆನೆದ ಹಳೆಯ ಸವಿನೆನಪುಗಳಿಂದ ಅವಳ ಉದಾತ್ತ ಸ್ವಭಾವವು ಚಿತ್ರವಾಗಿದೆ. ಅವಳ ಪ್ರೇಮವೆಷ್ಟು ಗಾಢವೋ ತ್ಯಾಗವು ಅಷ್ಟೇ ದೃಢವಾಗಿದೆ. ಕೊನೆಗೆ ಬಂಧನದಲ್ಲಿಯ ಅವಳ ಮನಸ್ಸು ಮುಕ್ತಿಯ ಶಾಂತಿಯನ್ನು ಪಡೆಯಿತು. ಚರಿತ್ರೆಯ 'ಜಹನಾರ'ಳು ಇಷ್ಟು ಪರಿಪೂರ್ಣವಾದ ಆದರ್ಶ

ರಮಣಿಯಾಗಿದ್ದಳೇ ಎಂಬುದು ಈ ಕೃತಿಗೆ ಪ್ರಸ್ತುತವಲ್ಲ. ಚರಿತ್ರೆಯ ಮೂಲವು ಇಲ್ಲಿಯ ಕಾವ್ಯಮಂದಿರಕ್ಕೆ ತಳಹದಿ ಮಾತ್ರ. ಅವಳು ನಿವೇದಿಸಿದ ನೆನಪುಗಳಲ್ಲಿ ಸುಳಿಯುವ ಅವಳ ನಲ್ಲನ ಪಾತ್ರವು ಕ್ಷತ್ರಿಯ ವೀರನಿಗೆ ಒಪ್ಪುವಂತೆ ಬಂದಿದೆ. ಈ ಕೃತಿಯನ್ನು ಮೇಲೆಮೇಲೆ ಓದಿದಾಗ 'ಹಳೆಯ ಹಾಡಿನ ನುಡಿಯ-ನಿನ್ನೆಂಕೆ ನುಡಿಸುವುದು?' ಎಂಬ-ದಾಗಿ ಕವಿಯ ಪ್ರಶ್ನೆಯನ್ನೆಂಕೆ ಕವಿಗೆ ಕೇಳುವಂತಾಗಬಹುದು. ಹಿಂದಣ ಬಾಳಿನ ಕಥನದಲ್ಲಿ ಕವಿಗೆ ಒಂದು ತೃಪ್ತಿಯಿದೆ ಅದರಲ್ಲಿಯೂ ಈ ಕೃತಿಗೆ ಇಂದಿನ ಧ್ವನಿಯೊಂದು ಇದರ ಗತಿಗತಿಯಲ್ಲಿ ನುಡಿಯುತ್ತದೆ ಜಹನಾರಳಂಧ ತಪ್ಪುಪ್ರದಯಗಳು ಎಂದಿಸಿಂದಲೂ ದೈವಹತವಾದ ಭಾರತವನ್ನು ಕಂಡು ಮರುಗಿವೆ, ತ್ಯಾಗಪೂತವಾಗಿ ತತ್ಪಚಿಂತನೆಯಲ್ಲಿ ಮುಂದಿನ ದಾರಿಯನ್ನು ಅರಿತಿವೆ. ಈ ರಸವ್ಯಂಗ್ಯವು ಈ ಕೃತಿಯ ಮಹತಿಯನ್ನು ಹೆಚ್ಚಿಸಿರುತ್ತದೆ. ಇಲ್ಲಿ ಕವಿಯ ಆತ್ಮವು ತನ್ನ ಅಂತರಂಗವನ್ನು ಜಹನಾರಳ ಮೂಲಕ ತೋಡಿಕೊಂಡಿದೆ.

ಈ ಕೃತಿಯಲ್ಲಿಯ ಕಲ್ಪನಾಶಕ್ತಿ ಮೆಚ್ಚುವಂಥದು, ಆಗಾಗ ಅದು ಮೇಲಟ್ಟಕ್ಕೆ ಏರುವುದು ಅನೇಕ ಕಡೆಗೆ ಅದು ಒಂದು ಚಿಕ್ಕ ಇಲ್ಲವೆ ದೊಡ್ಡ ಉಪಮೆಯಾಗಿದ್ದರೆ ಒಮ್ಮೊಮ್ಮೆ ಉಪಮಾವಳಿಯಾಗಿ ರೂಪಕವಾಗಿ ಹಬ್ಬಿದೆ ವರ್ಣನೆಗಳಲ್ಲಿ ಸೃಷ್ಟಿಸುರಿಕ್ಷಣೆಯ ನೋಟವಿದೆ, ಸೌಂದರ್ಯಮುಗ್ಧವಾದ ಕವಿಹೃದಯವಿದೆ, ಬಿಡಿಬಿಡಿಸಿ ಬಣ್ಣಿಸುವ ಕೈವಾಡವಿದೆ ಸರಳರಗಳೆಯ ರೂಪವು ಕವಿಯ ಸಾವಧಾನದ ಅಭಿವ್ಯಕ್ತಿಗೆ ಎಲ್ಲ ಅವಕಾಶವನ್ನು ಕಲ್ಪಿಸಿಕೊಟ್ಟಿದೆ ರಚನೆಯ ದೃಷ್ಟಿಯಿಂದ ನೋಡಿದರೆ ಶ್ರೀನಿವಾಸರ ಸರಳಸುಂದರಶೈಲಿಯೂ ಪುಟ್ಟಪ್ಪನವರ ಪ್ರೌಢರಮ್ಯರೀತಿಯೂ ಈ ಕೃತಿಯಲ್ಲಿ ಒಂದಾಗಿವೆ.

ಈ ಕೃತಿಯನ್ನು ಮೆಚ್ಚುವ ಕಾಲದಲ್ಲಿ ಇದರಲ್ಲಿ ನುಸುಳಿದ ಲೋಪದೋಷಗಳ ಅರಿವು ನನಗಿದೆ, ಕವಿಗೂ ಇರುವುದೆಂದು ನಾನು ಭಾವಿಸುತ್ತೇನೆ. ಸವಿನೆನಪುಗಳ ನೂರಾರು 'ದೃಶ್ಯಜ್ಯೋತಿರ್ಮಾಲೆ' ಮೂಡಿ ಬರುತ್ತಿಹವೆಂದು ಜಹನಾರಳು ಹೇಳುತ್ತಾಳೆ, ಅವುಗಳಲ್ಲಿ ಎರಡುಮೂರು ಇಲ್ಲಿ ಮೂಡಿವೆ. ಆದರೆ ಆ ಪ್ರಣಯಿಗಳ ಪ್ರಣಯಜೀವನದ ಮೊದಲು,

ಅದರ ಬೆಳನಣಿಗೆಯಲ್ಲಿ ಬಂದ ಎಡರುತೊಡರುಗಳು, ಅವರು ಅವನ್ನು ಮೀರಿ ನಿಂತ ನೆಲೆ ಇವನ್ನು ಚಿತ್ರಿಸಬೇಕಾಗಿತ್ತು. ಮೊಗಲಕುಮಾರಿಯು ಹೆಚ್ಚುಕಡಿಮೆ ಹಿಂದಕ್ಕಮಾರಿಯಂತೆ ಭಾವಭಾಷೆಗಳಲ್ಲಿ ತೋರುತ್ತಾಳೆ. ಈ ಅಸಹಜತೆಯನ್ನು ಕಳೆಯಬಹುದಾಗಿತ್ತು. ತತ್ತ್ವಭಾಗದಲ್ಲಿ ಸಂದರ್ಭಕ್ಕೆ ಹೊಂದಿಕೆ ಬಿಂದು. ಕೊನೆಯ ಮಂಗಳಶ್ಲೋಕ ತೇಜ ಹಚ್ಚಿದಂತಿದೆ. ಶೈಲಿಯಲ್ಲಿ ವಿಸ್ತಾರವಿದ್ದಂತೆ ಶೈಥಿಲ್ಯವೂ ಅಲ್ಲಲ್ಲಿ ಕಾಣುತ್ತದೆ. ಪದರಚನೆಯ ಪದ್ಯಬಂಧದ ಬಿಗುವು ಹೆಚ್ಚುಬೇಕಿತ್ತು ಹೊಸಗನ್ನಡ ಕವನದಲ್ಲಿ ಹಳಗನ್ನಡ ರೂಪಗಳ, ವಿಶೇಷವಾಗಿ ಬಿಂದುಗಳ ಹಾವಳಿಯನ್ನು ತಪ್ಪಿಸಬಹುದಾಗಿತ್ತು.

ಶ್ರೀ ಪರಮೇಶ್ವರಭಟ್ಟರ ಈ ಎರಡನೆಯ ಕಾವ್ಯಗ್ರಂಥ ಅವರ ಮುನ್ನಡೆಯ ಗುರುತಾಗಿದೆ ಇವರ ಈ ಕೃತಿಯನ್ನು ಕನ್ನಡರಸಿಕರು ಪ್ರೀತಿಯಿಂದ ಬರಮಾಡಿಕೊಂಡು ತಮ್ಮ ಆನಂದವನ್ನು ಹೆಚ್ಚಿಸಬೇಕು, ಇವರಿಂದ ಇನ್ನೂ ಹಿರಿದಾದ ಕೃತಿಗಳು ಹೊರಬೀಳುವಂತೆ ಸಹೃದಯತೆಯನ್ನು ತೋರಿಸಬೇಕು. ಇದೆ ನನ್ನ ಮನದಾಸೆ

ಬಿನ್ನಹ

ಜಹನಾರ ಮೊಗಲ್ ಚಕ್ರವರ್ತಿ ಷಹಜಹಾನನ ಮಗಳು, ಔರಂಗ ಜೇಬನ ಸಹೋದರಿ. ಷಹಜಹಾನನ ಇಳಿವಯಸ್ಸಿನಲ್ಲಿ ಆತನ ಮೇಲೆ ದಂಗೆಯೆದ್ದು ಔರಂಗಜೇಬನು ದೆಹಲಿಯ ಸಿಂಹಾಸನವನ್ನು ಆಕ್ರಮಿಸಿ ತಂದೆಯನ್ನು ಸರಿಯಲ್ಲೆಟ್ಟು ಇತರ ಮೂವರು ಸಹೋದರರಾದ ದಾರ, ಷೂಜ, ಮುರಾದರನ್ನು ಕೊಲ್ಲಿಸಿ ತಾನೆ ದೇಶವನ್ನು ಆಳಲು ಮೊದಲು ಮಾಡಿದನಷ್ಟೆ. ಈ ಸಂದರ್ಭದಲ್ಲಿ ಜಹನಾರ ತಂದೆ ಷಹಜಹಾನನ ಮತ್ತು ಹಿರಿಯ ಅಣ್ಣ ದಾರನ ಪಕ್ಷವನ್ನು ವಹಿಸಿ ಅವರಿಗೆ ನೆರವಾಗಿ ನಿಂತುದರಿಂದ ಆಕೆಯನ್ನೂ ಔರಂಗಜೇಬನು ಬಂಧನದಲ್ಲಡಿಸಿದನು. ಜಹನಾರ ರಜಪೂತವೀರನೊಬ್ಬನನ್ನು ರಹಸ್ಯವಾಗಿ ಪ್ರೀತಿಸುತ್ತಿದ್ದಳು ಆತ ಈಕೆಯ ರಕ್ಷಣೆಗಾಗಿ ಕಂಕಣತೊಟ್ಟು ಷಾಜಹಾನ ದಾರರ ಪಕ್ಷ ವಹಿಸಿ ಔರಂಗಜೇಬನ ದಾಳಿಯನ್ನು ಎದುರಿಸಿ ಪೀಠಮರಣವನ್ನು ಪಡೆದನು ಮುಂದೆ ಔರಂಗಜೇಬನಿಂದ ಬಂಧಿತನಾದ ಜಹನಾರ ತನ್ನ ಕಡೆಯ ದಿನಗಳನ್ನು; ಸೆರೆಮನೆಯಲ್ಲಿಯೇ ಇದ್ದು, ತಂದೆ ಮಡಿದ ಸುದ್ದಿಯನ್ನೂ ವಾರಾಧಿಗಳು ಹತರಾದುದನ್ನೂ ತನ್ನ ಪ್ರೀತಿಯ 'ರಕ್ತಾ ಬಂಧಿ' ಯುದ್ಧದಲ್ಲೆ ಮಡಿದುದನ್ನೂ ಕೇಳಿ, ಕಳೆದುಹೋದ ವೈಭವದ ದಿನಗಳನ್ನೂ ರಸನಿಮಿಷಗಳನ್ನೂ ನೆನೆನೆನೆದು, ಕೊನೆಗೆ ತತ್ಪಚಿಂತಾ- ಸಕ್ತಳಾಗಿ ಶಾಂತಮನಸ್ಕಳಾಗಿ ಇಹಲೋಕವನ್ನು ತ್ಯಜಿಸುವಳು

ಇದಿಷ್ಟು ಇತಿಹಾಸ ಈ ಇತಿಹಾಸದ ತಡಿಕೆಯ ಮೇಲೆ ನನ್ನ ಉಪಾಪೋಹಗಳಿಂದ ತಿಟ್ಟಿ ಬೆಳೆಸಿದ ಕಲಾಕಲ್ಪಕತೆಯ ಕಾವ್ಯಲತೆ ಹಬ್ಬಿ ಹೊರವಾದ ಹಂದರವಾಗಿರುವುದನ್ನು ವಾಚಕರು ಗಮನಿಸಬಲ್ಲರು. ಇತಿಹಾಸಕ್ಕೆ ವಿರೋಧವಾಗದಂತೆ ಜಹನಾರಳ ಕಡೆಯ ದಿನಗಳ ಚಿತ್ರ - ಮುಖ್ಯವಾಗಿ ಆಕೆಯ ಮನಃಪ್ರಪಂಚದ ಬಿಸಿಲು ಬೆಳುದಿಂಗಳಗಳ ಚಿತ್ರ - ಇಲ್ಲಿ ಒಡೆದು ಕಾಣುವಂತೆ ಈ ನೀಳ್ಗವನವನ್ನು ರಚಿಸಿದ್ದೇನೆ ಇದರ ಮೇಲೆ ಎಲ್ಲಿಯಾದರೂ ಚಾರಿತ್ರಿಕ ಹಿನ್ನೆಲೆ ವಿರೋಧವಾಗಿರುವುದಾದರೆ ಇದು ಕಾವ್ಯವೆಂಬುದನ್ನೂ ಇಲ್ಲಿ ಚರಿತ್ರೆ

ಗೌಣ ಕಲ್ಪನೆ ಪ್ರಧಾನ ಎಂಬುದನ್ನೂ ವಾಚಕರು ಮರೆಯಬಾರದಾಗಿ
ವಿನಂತಿ.

ಸಾಂಗ್ಲಿಯ ವಿಲಿಂಗ್ಡನ್ ಕಾಲೇಜಿನ ಪ್ರೊ|| ರಂ. ಶ್ರೀ ಮುಗಳಿ,
ಎಂ ಎ., ಬಿ ಟಿ, ಅವರು ಈ ಕೃತಿಯನ್ನು ವಿಶ್ವಾಸದಿಂದ ಓದಿನೋಡಿ
ತಮ್ಮ ಸಹಜಸುಂದರವಾದ ಸುಡಿಮಲ್ಲಗೆಯ ಮುನ್ನುಡಿಯನ್ನು ಅನು-
ಗ್ರಹಿಸಿದ್ದಾರೆ. ಅವರ ಈ ಮುನ್ನುಡಿಯ ಮಲ್ಲಗೆ ಮುಡಿದು ನನ್ನ
ಕೃತಿ ಅಮೂಲ್ಯವಾಗಿದೆ. ಈ ಅನುಗ್ರಹಕ್ಕಾಗಿ ಶ್ರೀ ಮುಗಳಿಯವರಿಗ
ನಾನು ಕೃತಜ್ಞನಾಗಿದ್ದೇನೆ

ಮುದ್ರಣದ ಪ್ರತಿಯನ್ನು ಸಿದ್ಧಗೊಳಿಸುವುದರಲ್ಲಿ ಸಹಾಯಮಾಡಿದ
ನನ್ನ ಸಹಧರ್ಮಿಣಿ ಸೌ|| ರಾಜಲಕ್ಷ್ಮಿಯ ಉಪಕಾರವನ್ನು ಇಲ್ಲಿ
ಸಂತೋಷದಿಂದ ಸ್ಮರಿಸುತ್ತೇನೆ

ಪುಸ್ತಕವನ್ನು ಎಂದಿನಂತೆ ಸಕಾಲವಲ್ಲ ಸುಂದರವಾಗಿ ಅಚ್ಚು ಮಾಡಿ
ರುವ ತುಮಕೂರಿನ ಶ್ರೀ ಪಾಂಡುರಂಗ ಮುದ್ರಣಾಲಯದ ವ್ಯವಸ್ಥಾ-
ಪಕರಿಗೆ ನನ್ನ ಹೃತ್ತೂರ್ವಕ ವಂದನಗಳನ್ನು ಸಲ್ಲಿಸುತ್ತೇನೆ.

೫ ೫ - ೪೩)

ಶುಮಕೂರು)

ಎಸ್. ವಿ. ಪರಮೇಶ್ವರಭಟ್ಟ

ಗತಿ ೧

ಕಾಲಚಕ್ರಭ್ರಮಣ ಪಥಮಧ್ಯದೊಳಿಂದು
 ಸಂಕ್ರಾಂತಿ ಸಮಯದಲಿ ಸಿಲುಕಿರುವ ಹೆಂ ಜನನಿ !
 ಜನ್ಮಭೂಮಿಯೆ, ತಾಯೆ ! ಓ ದೇವಿ, ಭಾರತಿಯ !
 ಯಾಜ್ಞಸೊನಿಯ ತೆರದಿ ಮತ್ತೆ ಕೆ ನಂದಿರುವೆ
 ರುಧಿರಾಭಿಷೇಕದಲಿ ಮತ್ತೆ ಕೆ ನಿಂದಿರುವೆ ೫
 ರಣಯಜ್ಞವಾದಿಯಲಿ ಇನ್ನಾವ ಬೀಳ್ಕೆಯಿಂ-
 ಪಾರಿಗಾಹತಿಯತ್ತು ಏನ ನೀಂ ಪಡೆಯಲಿಹೆ ?
 ಬಲಿ ನಿಂದು, ಅಹುತಿ ಮುಗಿದು, ಯಜ್ಞ ಕೊನೆಗೊಂಡು
 ಕಂಕಣಂ ಕಳೆದೊಂದು ಮಂಗಳೂವಕ ಒಂದು,
 ವಿಜಯಮಾಲಿಕೆ ಧರಿಸಿ ಕೃತಕೃತನೇ ಮೆರದು ೧೦
 ಗುಭಮನೆಮಗಿಂದಿವೆ ? ಸುಖಮನೆಮಗಿಂದಿವೆ ?
 ಸತ್ಯಮಂ ಧರ್ಮಮಂ ಜನದ ಕಲ್ಯಾಣಮಂ
 ಶಾಂತಿಯಂ ದಾಂತಿಯಂ ದೇಶವನ್ನಿತ್ಯಮಂ
 ಎಂದು ನೀಂ ಸಾಧಿಸುವೆ ! ಜನಕೆ ಸದ್ಗತಿಯಿವೆ ?
 ಗುಡ್ಡಕಣಿವೆಗಳಲ್ಲ ವಿಷ್ಣೋಹಿಗಳ ಸಾನೆ ೧೫
 ಘೋಳಡುತೆ ಕೆರಳುತಿದ, ಕೆರಳಿ ಮುಂಬರಿಯುತಿದೆ
 ವಿಕ್ಷುಬ್ಧವಾರಿಧಿರೂಳುಲೊಲವಾದಂತೆ
 ಕ್ರಾಂತಿಕಾರಕವಾತದುಘಾತದಿಂದುಬ್ಬಿ
 ಚಾನವದ ಸಾಗರಂ ಕೆರಳಿ ಪ್ರತಿಭಟಿಸುತಿದೆ
 ಸೆನೆ, ಆತ್ಮವಿನಾಶ ಸೂಚಕೋನ್ಮಾದದಿಂ ೨೦
 ತಾಗುತ್ತಿದೆ. ಲಕ್ಷ್ಮಣೀಪಲಕ್ಷ್ಮಣಿವಿಗಳ ಬಲಿ
 ಬಿಂಕುತಿದೆ. ಬೀಳುತಿಸೆ ರಣಜ್ಞಕುಂಡದಲಿ
 ಮೃತ್ಯುಮುಖ ದೇಹಿಗಳಸಂಖ್ಯಾತ ಸಂಖ್ಯೆಯಲಿ.

ಧರ್ಮಬಾಹಿರನಿಂತು ಕ್ರೌರ್ಯದಲಿ ನೆಲೆ ನಿಂತು
 ದೊಡ್ಡದಾದ್ಯಂತಮಂ ರಕ್ತಧುನಿಯೊಳಗಡ್ಡೆ ೨೫
 ಮಣಿಮಯಮಯೂರಸಿಂಹಾಸನದ ಲೋಭದಿಂ
 ದಾಳಿಯಿಟ್ಟೈದಿದಂ ದೆಹಲಿ ಪರ್ಮಂತರಂ.
 'ಯುದ್ಧದಲಿ ಗೆಢಂದು ಗಡ್ಡುಗೆಯನೆಂ'ರವೆಂ
 ಮಡಿದಂದು ಮಣ್ಣಡಿಯ ಗೋರಿಯೊಳಗುರುಳುವೆಂ
 ಗೋರಿಯೂ ಗಡ್ಡುಗೆಯೊ ಒಂದನೆಂತಾದರುಂ ೩೦
 ಸೂಧಿಸದೆ ಬದನಂದು ವಣತೊಟ್ಟಿನೆಂಬಂತೆ
 ಸೋದರರ ತಂದೊಟ್ಟಿ ಬಂಧುಗಳನ್ನಿಲ್ಲಿನಿಸಿ,
 ನೋಗಲರಧಿರಾಜನಂ ಭರತಚಕ್ರಂಶನಂ
 ತಂದೆಯಂ ಸ್ತಗಿಜ್ಜನಂ ಅರ್ಯನಂ ಸೆರೆಗೈದು
 ಪಿರಂಗಳೆಂಬಂ ತಾನೆ ರಾಜಸಂವೆನಿಸಿದಂ ೩೫

ಭಯಚಕಿತ ಬುವಪವನುತ್ಕರಕ್ಷಗಾಗಿ
 ಕಟ್ಟಿದಿ ಪಗೋಟಿ, ಯುದ್ಧವಲ ಮಡಿದವರ
 ಎದೆಯುಗೆಯಿಂ ಚೆಪ್ಪಿ ಹರಿದು ಕೆನ್ನೆತ್ತರಿಂ
 ನಾಂವಂತೆ ಕೆಂಬಣ್ಣದಿ ಕಣ್ಣಿಗತಿಭಯಂ
 ಕರವಾಗಿ ಸುಮ್ಮಾಜ್ಯದಾಯವ ಪಡಂಭೂತ ೪೦
 ಮನೆ ನಿಂದು ತೋರುತ್ತಿದೆ, ನೋಡುವರ ಎದೆ ಮನು
 ಕರಗಿ ಮೂರ್ಛಾಪೆಗದಲಿ ಮೈಮರೆಯುವಂತೆ.
 ಯಮುನೆಯ ಮಹಾಪೂರಮಿದರಡಿಯೆ ಸುಳಿದು ತೆರೆ
 ತೆರೆಯಾಗಿ ನೋರಿಗೆರೆದು ಕೆಂಸಾರಿ ಹರಿಯುತ್ತಿದೆ
 ನೋರೆಯುತ್ತೆ ನಿರಂತರಂ ; ಮಾನನಂ ಗೈದಿರವ ೪೫
 ಪಾಪದ ಕಳಂಕಮಂ ತೊಳೆದು ಪಾವನಗೈಯೆ
 ಧರ್ಮಪುರುಷಂ ನಿಯೋಜಿಸಿದ ಯೋಗಿನಿಯಂತೆ

ರುಧಿರಮಯಕೋಟಿಯಂ ಸ್ಪರ್ಶಿಸಿದ ಯಮುನೆಯಂ
 ತಾಮ್ರಲೋಚನೆಯಾಗಿ ಕೆನ್ನಿಂರ ಹೊಳೆಯಾಗಿ
 ಪಾಪಿಗಳ ಪಾಪಮಂ ಘಾತುಕರ ಹತ್ಯಮಂ ೫೦
 ದ್ವೇಷಿಸುವಳೆಂಬಂತೆ ಓಡೋಡಿಹೋಗಿ ಕಡ-

ಲಾಣ್ಣೆಗೆ ನರನ ರಾಕ್ಷಸಬುದ್ಧಿಯಿಂದಾದ
ಕೆಂಗೊಲೆಯ ಚಿಹ್ನಮಂ ತೋಳವ್ವದಸದಳಮೆಂದು
ಮೊರೆಯಿಡುವಳೆಂಬಂತೆ ತೋರುತಿಹುದೆನಗಂದು

ಯಮನೆಯಾಚೆಯ ದಡದಿ ಬಿತ್ತರದ ಬಯಲಿನಲಿ
ತಾಜಮಹಲಿನ ಸಮಾಧಿಸ್ತೂ ಪದುತ್ತುಂಗ
ಸೌಧಂ ವಿರಾಜಿಸಿದೆ, ಸಾತ್ವಿಕಪ್ರೇಮದಾ-
ನಂದವ ನಿರರ್ಶನದ ಧವಳಗಿರಿಯೆಂಬಂತೆ!

ಅಮಹಾರ್ಪಿತ ತೀತಳ ಸೌಧವಡಿಯಾಳವಲಿ
ಭಾರತದ ಸಾವ್ರಾಜ್ಞಿ ಸಾಜಹಾಸನ ರಾಣಿ ೬೦

ವಾರನುಮನೆನ್ನಮಂ ಪಡೆದಾ ಮಹಾತಾಯು
ಮೌನದಿಂ ಪವಡಿಸಿಹಳಾತ್ಮಸುಖು ನಿದ್ರೆಯಲಿ
ಅಂತಹಳ ನಿದ್ರೆಯುಂ ಭಂಗಗೊಂಡಂತಾಗೆ
ಅವಳ ಮಕ್ಕಳ ಮಿಡುವ ರುದ್ರವೀಣಾನಾದ -

ದನ್ಮಾದದಿಂದಾಕೆ ಕೋಪದಿಂದುರಿವಳನೆ ೬೧

ಹಗಲಿನಲಿ ಬಿಸಿಲರಂಭದೆದುರಿನಲಿ, ಮೋಣಂತೆ
ಸಂಜೆಯಲಿ ಬೈಗುಂಪುರಿಯಲ್ಲ, ವಿಪ್ಲವದ
ಕ್ರಾಂತಿಪುರುಷಂ ತನ್ನ ಕೊಡಲಿಕಡೆಗೊಲಿದೆ
ರುಧಿರಾಬ್ಧಿಯುಂ ಕಡೆಸಿ ಮೊಲೆಮೊಲೆದು ಕುದಿಗೊಂಡು
ನಿಡಿದ ರಕ್ತಂ ಘನಿಸಿ ಉರಿವ ಹರಿದಂತೆ ೬೨

ರಂಜಿಸುವುದಾಸೌಧ ರಮಣಿಯ ರೌದ್ರಮಂ
ಬೀರುತ್ತೆ ನೊಳ್ಳರಿಗರ್ಪವದ್ಧುತಮಾಗಿ!

ಅವಳ ಕರುಳಿನ ಬಳ್ಳಿ ಚಿಗುರಿ ದಾಂಗುಡಿಯಿಟ್ಟು
ಹಸುರುಹಂದರವಾಗಿ ಹೂವಾಗಿ ಹಣ್ಣಾಗಿ
ನರಳಿನಾಸರೆಯಾಗಿ ಹಬ್ಬುವುದನುಳಿದಿಂದು ೬೫

ಕತ್ತರಿಸಿ ಬಿಡುತಿದೆ ಸೊರಗಿ ಸೊಪ್ಪಾಗುತಿವೆ
ಸಿಂದು ಕರಿಮುರಿವೊಗಿ ಗಷ್ಟುಗಾರಾಗುತಿವೆ

ಅವಳ ಹೃದಯೇಶ್ವರಂ ಸಕ್ಕಲೆಯ ಸವಯೋಲುಮೆ-
ಯಕ್ಕರಯ ಎಲೆಯನವನಿಟ್ಟ ಸೆರೆಸಿಲುಕೆಹಂ

ಮಗನ ಕಾರಣವಾಗಿ ಆಸನ ಚ್ಯುತನಾಗಿ ೮೦
 ವೈಭವಂಗಳ ನಿಗಿ ಭ್ರಷ್ಟಸಾಮ್ರಾಟನಾಗಿ
 ವೊದಲೆ ಏಧಿ ಹತನಾಗಿ ಗತಭಾಗ್ಯನೆನಿಸಿದ
 ಅವಳ ಮಗ ದಾರನುಂ ಕೈತವಕೆ ತುತ್ತಾಗಿ
 ತಮ್ಮನಿಂ ವಿಷವುಂಡು ಮಡಿದು ಮಲಗಿಹನಿಲ್ಲ
 ಅನಳ್ಳೆಲ್ಲ ನಂಟರುಂ ಮೋಣವಳ ಇಷ್ಟರುಂ ೮೫
 ಕತ್ತಲಯ ಕೋಣೆಯಲಿ ಯಾತನೆಯನನುಭವಿಸಿ
 ನರಳುತಿಹರನುದಿಸಂ ಮರಣದ ನಿರೀಕ್ಷೆಯಲಿ
 ಇಂತೆಲ್ಲರಂ ಕೊಲಿಸಿ ಇಂತೆಲ್ಲರಂ ಅಳಿಸಿ
 ಅವಳ ಕಿರಮಗನಿಂದು ಬಾದಷಹನೆಂದೆನಿಸಿ
 ಅರಸುಬೆಳ್ಳೊಡೆ ಮಕುಟ ಕರನಾಲಗಳ ಧರಿಸಿ ೯೦
 ಸಿಂಹಾಸನಂ ಏರಿ ಮಂತ್ರಿಸಾನುನಿಗಳ
 ಒಲಗದೊಳುರವಣಿಸಿ ನೆರೆಯುತಿಹವನಿಲ್ಲ
 ಪುಡಿಗಳುಂ ವಾರರುಂ ರಾಜಸಾಮಂತರುಂ
 ಕ್ಷೋಭೆಗೊಂಡವರಾಗಿ ಕುದಿಯುತಿಹರೊಳಗೊಳಗೆ,
 ಎಷ್ಟದಿನವಿನ್ನಿಂತು ನಾವು ನವೆಯುವದೆಂದು ೯೫
 ಬಾಬರನ ಅಕ್ಕರನ ಪಾಜಹಾನನ ಬಳಿಕ
 ಔರಂಗಜೇಬನವನೈತಂದು ಆ ಹೆಸರ
 ಕೀರ್ತಿಯಂ ಕೆಡಿಸಿ ಅವಕಪಜಯವ ಮನಿ ಬಳಿಯ-
 ಲೆಂಬಂತೆ ಈತನನ್ಯಾಯದಿಂ ಭಾರತವ
 ನಾಳುತಿಹನೆಂದು ಜನ ಮರುಗುತ್ತಿದೆ ಭಯದಿಂದೆ ೧೦೦
 ಪಾಜಹಾನನ ಬಳಿಕ ಭಾರತವ ಬೆಳಗುವರೆ
 ದಾರನೆ ವಲಂ ತಕ್ಕನೆಂದೆಲ್ಲರಾದಿದರ್ !
 ಆತನ ಮಹೋನ್ನತಿಯನೊನೆಂದು ನೆನೆದವರ್ !
 ಅವನ ದಯೆಯನುಪನಂ ಅವನ ಕ್ಷಮೆಯಸದ್ಯರಂ
 ಅವನ ದೈವಪ್ರೀಮ ಅವನ ಧರ್ಮೋತ್ಸಾಹ- ೧೦೫
 ವೊಂದೊಂದುಮದ್ರುತಂ, ಅನ್ಯತ್ರ ದುರ್ಲಭಂ
 ಇಂತೆಂದು ಪಾಡುವರ್ ಪೊಗಳುವರ್ ಜನನಿಂದು.

ಆದರಿಸೆವುಗಿಂದು ಆತ ದೊರಕುವನೇನು ?
 ರಜಪುತ್ರರುಂ ಮೊಗಲರುಂ ಕೂಡಿ ಒಂದಾಗಿ
 'ಭಾರತೀಯರು ನಾವು' ಎನುವ ಅದ್ಭುತವುಂ ೧೧೦
 ದಿನದಿನದ ಲೋಕಾನುಭವದಿಂದಲಾಜಿಸುತೆ
 ರಾಷ್ಟ್ರಕಲ್ಯಾಣಮುಂ ಸುಧಿಸುವ ಸದ್ಭುಧಿ
 ಆತನೊಡನೆಯೆ ಸಂದು ಮಣ್ಣಾಗಿಮೊದತ್ತು,
 ಇನ್ನೆ ಮಗೆ ಬೆಳಕಲ್ಲ! ಗೆಲುವಲ್ಲ! ಚೆಲುವೆಲ್ಲ!
 ಅಮರ ಪದಪಯಗಳಿಸಿವ ಮೃತಲೋಕದ ತಾಯೆ!
 ಅಳಿಯದಕ! ಓದೊ! ವ್ಯುಣ್ಣಿಯರು ನಾವು ನ-
 ಟ್ಮುನೊಂಪನರಿವಹದೆ ನಿಸಗಲ್ಲ? ಈಬಗೆಯ
 ನಾರಕಿಗಳತ್ಕಟವ ರೋದನಂ ನಿಸಗಲ್ಲ
 ಕೆಳುವದೆ? ಕೆಂಪಿಸಿದರೆಂಕಿಂತು ಮೌನದಿಂ
 ಸಿದ್ಧಿಸಿಹೆ? ಏನು ಎಚ್ಚರವಾಗು, ಮಕ್ಕಳಗೆ ೧೨೦
 ಸದ್ಭುಧಿಯನ್ನಿತ್ತು ಮೊದಲೆಂತೊ ಮತ್ತಂತೆ
 ಭಾರತಂ ಸತ್ಯಧರ್ಮಂಗಳೆಂ ಸದ್ಭಿಧೈ
 ಕಲೆಗಳೆಂ ಕುಶಲಕರ್ಮಂಗಳೆಂ ಪ್ರೆಮದಿಂ
 ಬೆಳಗುವಂದದಿ ಮಾಡು ಕಳೆ ರದು ನೊಡಮ್ಮ!
 ನಮ್ಮವರ ಬೆಂಪೆಬೆಸರಗಳ ನಿಸಿದಿಸುತೆ ೧೨೧
 ಶೋಕವಿಂ ಮತ್ತೆ ಉದ್ಭೇಗದಿಂ ಸುಖದೆನ್ನ
 ಮನ್ನಿಸುತೆ ಕಾನಾಡು. ನಿನ್ನ ಮಗಂಕಂ ನೊಡು
 ಅಡಿಗರಗತಿಹೆಸಿದೋ ಹರಸು ಅಭಯವನಿತ್ತು
 ಕ್ಷಮಯದೊತ್ತು ಕ್ಯಮಂ ನಿಗಿ ಮನಸಿಗಾಹ್ಲಾದವಾಗಿ.

ಗತಿ ೨

ಅಂಗುರಿ ಬಾಗಿ ನುಡ್ಯ ನದೊಳಗಿಂದೇನು
 ಓದೆಂದು ಕಾಣದಿಹ ಸೌಂದರ್ಯ ಸೂಸುತಿವೆ.
 ಮಧುವಾಸದಾನಂದ ವೈವತ್ಸು ತೋರುತಿವೆ
 ಚಿತ್ರಜೈತ್ರೋತ್ಸವದಿ ಸೃಷ್ಟಿ ನಲಿದಾಡುತಿವೆ
 ಚಿಗುರಿರುವುದಾವ್ರವನ ನಿಸುರಿ ನನಿಕೊನೆಶ್ರೋಗಿ ೧೫
 ಮನ್ಮಥೋತ್ಸವಕೆಂದು ನಿಂದ ತೆರೆಂಬಂತೆ
 ಕೊಂಬಿಕೊಂಬೆಗೆ ಕುಳಿತ ಪಕ್ಷಪರಿಷನ್ನೆಂಗಳ
 ಜೊನ ನಿಯೂಳಲಿಯುತಿವೆ ಸುಗ್ಗಿ ಸನ್ನಿಹಿತವೆನೆ.
 ಬಳಸು ಜಲಜಲನುರೈ ಹರಿವ ಕಾಲುವೆ ಜಲಂ
 ಅಲಿಯ ಸುಳಿಸುಳಗೂಡಿ ನೋರೆಗೆರೆದು ರಚಿಸುತಿವೆ ೧೦
 ಚಿಲುವುನಿಂಗಾರದಿಗೇಯ ನರಸಂಚಿಯೋಲಗಕೆ.
 ಭೃಂಗರಾಜನ ಬರವಿಗಣಿಗೈವಳೆನೆ ಪದ್ಮೆ
 ದಳಸಹಸ್ರಂ ಅರಳಿ ನಿಂದಿರುವಳೆಯೆಡೆಯೆ.
 ಪಚ್ಚೆ ಹಾಸಿದ ಹಸುರು ಹುಲ್ಲುಕಾವಣಗಳಲಿ
 ಬಿಳಿ ಕರಿಯ ನೀರೈಕ್ಕಿ ನೆರೆದೊಂದು ಗುಂಪಾಗಿ, ೧೫
 ಸೌಂದರ್ಯಲಕ್ಷ್ಮಿಯಂ ಸ್ವಾಗತಿಸಿ ಕರೆದಿತ್ತ-
 ಲೈತರುತೆ ಸಾದಾವಧಾನವನ್ನೋದುತಿವೆ
 ಅತ್ತ ಹೂವರಳಿರುವ ಗಿಡಮರಂಗಳ ತೂಗಿ
 ಉಯ್ಯಾಲೆಯಾಡುತಿವೆ ಗಾಳಿ ಜೋಗುಳ ಹಾಡಿ.
 ಬಿಸಿಬರುತಿಹುದಂತೆ ಪುಷ್ಪಪರಿಮಳಧೂಳಿ ೨೦
 ಸುಖದ ಸುಗ್ಗಿಯ ಬರವ ಸಾರ್ವ ಹರಿಕಾರನೆನೆ.
 ಬಣ್ಣ ಬಣ್ಣ ದ ಚಿಟ್ಟಿ ನೂರೊಂದುಸುಲ ಒಂದು

ನವಿಮುತ್ತನೊತ್ತಿತಿದೆ ಹೂವುಹೂವಿಗೆ ಕುಳಿತು
 ಅದರಧರ ಚುಂಬನಕೆ ದಳದಳ ವಿಕಂಪಿಸುತೆ
 ಸರ್ವಾರ್ಪಣಂಗೆಯ್ದು ಸುಮವರಳೆ ನಿಲ್ಲುತಿದೆ ೨೫

ಗಿಡದಲ್ಲಿ ಮರದಲ್ಲಿ ಹೂವಿನಲಿ ಹಸುರಿನಲಿ
 ಹಕ್ಕಿಯಿಂಚರದಲ್ಲಿ ಹಕ್ಕದಲಿ ಹೊಲದಲ್ಲಿ
 ಜಲದಲ್ಲಿ ನೆಲದಲ್ಲಿ ಎಲ್ಲ ನೋಡಿದರಲ್ಲ
 ಅಂಗುಲಿಬಾಗಿನೊಳು ಚೆಲುವಿಂತು ಸೂಸುತಿದೆ
 ಇಳಿಹೊತ್ತಿನಲಿ ನೋಡಲಿಂತಾಣದೀ ಚಲುವು ೨೦
 ಇಮ್ಮಡಿಸಿ ತೋರುತಿದೆ ನೆಲದ ಚಲುವಿನ ಜೊತೆಗೆ
 ಬಾನ ಚೆಲುವೂಕೂಡಿ ಒಂದಾದುದೆಂಬಂತೆ
 ಭೂಲೋಕದಲಿ ನೆಟ್ಟ ಪರಿಜಾತಂ ಅರಳಿ
 ವರದ ಸೌರಭ ಸೂಸಲಾನಂದಪಿಮ್ಮಡಿಸಿ

ತೋರ್ಪಂತೆ, ದೈವಸಾನ್ನಿಧ್ಯದಲಿ ಭಕ್ತಗಣ ೨೫
 ಕಳೆಯಿರಿ ನಿಲುವಂತೆ, ಪತಿವಿವೇಕಿನಲಿ
 ಸತಿಯಾತ್ಮ ಹೊಳೆವಂತೆ, ಅಸ್ತಗಿರಿಯಾಚೆಯಲಿ
 ರತ್ನದೀಪಸ್ತಂಭದಂತೆ ರಸಿ ಬೆಳಗುತಿರೆ,
 ನೂತ್ನಲೋಭೆಯನೆಸೆದು ಸಂಘ್ರ ಮೈದೋರುತಿರೆ,
 ದೀಪಿಸುತೆ ತೋರೈ ಸ್ವರ್ಗಸೌಂದರ್ಯದಲಿ ೪೦
 ತಿರೆ ಬೆಳಗಿ ನಿಂದಿಹುದು ಅತ್ಯಧಿಕ ಕಾಂತಿಯಲಿ

ಈಬೆಳಕು ಈಕಾಂತಿ ಈಬಡಗು ಈಬಣ್ಣ
 ಈಚೆಲುವಿನಾಲೊಕವಿಸೂದಗಿನಾನಂದ
 ಆವುದೋ ಹಳೆಯ ಸುನೇನಪುಗಳ ಕೆರಳುತಿವೆ.
 ಬಗೆಯ ಬಾಸಂಗಳದಿ ಸ್ಮೃತಿಯ ಪಟಲದ ನೊಲೆ
 ನೂರಾರು ಕಲ್ಪನೆಯ ದೃಶ್ಯಜ್ಯೋತಿರ್ಮಾಲೆ
 ಹೃದಯಾಂತರಾಳದಿಂದೊಗೆದು ಮಿಸುಮಿಸು ಮಿಸುಗಿ
 ಮೂಡಿಬರುತಿಹುದೆಂದು ಎನಗಾದಿನಂ ಸಂಜೆ
 ಪ್ರಿಯತಮನ ಪ್ರಥಮ ಸಂವರ್ಷನೋತ್ಸರ್ವದಿ-

ದಾದ ದಿವ್ಯಾನಂದನುಭವದ ಸುಸನಪು. ೫೦

ಇಂತಹುದೆ ಸಂಜೆಯಲಿ ಅಂದಿದುವೆ ತೋಟದಲಿ

ಇಲ್ಲಿಗೈದಿದನಾತನೆನ್ನರಕ್ಷಾಬಂಧಿ

ರಜಪೂತಪುಂಗವನ ನಾನಂದೆ ನೋಡಿದುದು

ಜೇಸೆಯ್ಯಪೊಲಿನಿದು ಆಗಳಾದನುಭವಂ

ಅದನು ನೆನೆದೊಡನಿದು ದಂಹ ಗುಡಿಗಟ್ಟುವುದು,

ಕಣ್ಣು ಹನಿಗೂಡುವುದು, ಅನಂದವುಕ್ಕುವುದು.

ಮತ್ತವನೆ ಕಣ್ಣೆದುರೆ ಬಂದಂತೆ ನಿಂದಂತೆ

ನುಡಿದಂತೆ ನಡೆದಂತೆ ಭಾಸಮಾಗುವುದೆನಗೆ

ಪ್ರೇಮದಂಜನ ಬಳಿದ ಬಗೆಗಣ್ಣು ತೆರೆಯುವೆನೆ

ಕಾಣಿಸುವನೆನ್ನಿನಿಯನೆನ್ನ ರಕ್ಷಾಬಂಧಿ ೬೦

ನೋಡುನೋಡುತ್ತನಂ ರಜಪೂತ ಪಿರನಂ!

ಆರ್ಯಧರ್ಮೋದ್ಧರಣಕೆಂದು ಕ್ಲೆಯತ್ತಿಹಂ

ದ್ರೋಹಿಯ ದ್ವಾಟನಕ್ಕಂದು ಅಸಿಯೆಕೆದಿಹಂ

ರತ್ನುಪನನೋತ್ಕರ್ಷಕೆಂದು ಹಯವೆರಿಹಂ

ಎನ್ನಂತೆ ಆತನುಂ ಪೌರುಷ ಪ್ರಣಯಿಯನೆ ೬೫

ಭೀಮ ಬಂಧುರ ಮಹೋನ್ನತನಾಗಿ ತೋರಿಹಂ

ಆತನಸಮಾನನತಿಸುಭಗನಸ್ರಾಕೃತಂ

ಕವಿ ಗಮಕೆ ಗಾಯಕಂ ಹೆಂಬೆಡಿಗಳವೊಲು

ಕಾವ್ಯಗಾಯನ ಚಿತ್ರನೈತ್ಯಸಂಗೀತದಿಂ

ಮಾನಗೌರವಗಳಂ ಗಳಿಸಲೆಂದಾಶಿಸುತೆ ೭೦

ಅರಸನಾಸ್ಥಾನಮನ್ನರಸಿ ಬರುತಿರಲಿತ್ತ

ಅತ್ತಲೆನ್ನಿನಿಯ ತಾಂ ಕಪ್ಪುಕುದುರೆಯನೇರಿ

ಬಿಲ್ಲು ಬಾಣ ಗುರಾಣಿ ಬತ್ತಳಿಕೆಗಳ ಕೊಂಡು

ಮಾರಣದ ಯಜ್ಞದಧ್ವಯುವೆನೆ ನಡೆಯುವಂ

ರಣರಂಗವೆಡೆಗಾಗಿ. ಅವನಂಧ ನೀರರಿಂ ೭೫

ಭಾರತಕೆ ಸುಖವಹುದು, ರಾಷ್ಟ್ರದುನ್ನತಿಯಹುದು.

ಏನೇನನೋ ಇಂತು ಯೋಚಿಸುತ್ತಿರುವೆಂದು
 ಅವುದೋ ಅವಸ್ಥದನಿಗೇಳಿದಂತಾಗೆ
 ತಿರುಗಿದೆಂ ಕಿವಿಯರಳಿ ಕೇಳಿದೆಂ, ಕಣ್ಣರಳಿ
 ನೋಡಿದೆಂ. ಆಕಾಶಮಂಟಪದೊಳದೇತಾನೆ ೮೦
 ದೀಪಹಚ್ಚಿತ್ತು ತಾರೆ, ಬಳ್ಳಿವನೆಯಿಂದದುವೆ
 ತೊಡಿದುದು ಸೌರಭಂ, ಹೊಳೆ ಹರಿದು ಜಾರಿದುದು
 ಹಕ್ಕಿ ಹಾರಿತು ಹಾಡಿ ನಿನಗೆ ಶುಭಮಹುದೆಂದು.
 ನವನಸ್ರೋನ್ಮೇಷಶಾಲಿನಿಯಪ್ಪ ಸೃಷ್ಟಿರತಿ
 ಬಹ್ಯರ್ಥಗರ್ಭಿತೆಯೆ ದಿಟವೆಂದು ಬಗೆಯುತ್ತಿರೆ ೮೫
 ಅನತಿದೂರದ ನಿಕುಂಜದೊಡೆಯತ್ತ ಣಿನದೋ
 ಚಿಮ್ಮಿದುದು ಕೆಂಥೂಳೆ ಖುರವುಟದ ದನಿಕೊಳಿ
 ಚಿಮ್ಮಿದೆಂ ಏನೆಂದು ನೋಡಲೆಂದಾಶಿಸುತೆ,
 ಕೈಗೆಬಂದಾಮೃತರುಪಾಪಿಯನೆಮ್ಮಿ ನಾಂ
 ಕಾಣಿಸಿತು ಹಯವಿಳಿದು ಧಾವಿಸುತ್ತಲೈತರುವ ೯೦
 ಪ್ರಾಮಮೂರ್ತಿ. ಹಿರಿಹಿರಿಹಿಗ್ಗಿ ಆತನೆ ನಿಜಂ
 ಎಂದು ಸಾಸಂದದಿಂ ಮೈಮುರಿದು ಬಿಳುಪ್ಪೂಲು
 ಪೊಳಕಾಲನೂರಿದೆಂ ಆತನಡಿವಾವರೆಯೋ -
 'ನನ್ನ ಕುಂತಳದುಂಬಿ ನಿಶ್ಚಿಂತೆಯಿಂದಲೆನೆ
 ನೆಲೆಸಿದುದು ನಿಶ್ಚಲಂ.

ಮುಂದೆನ ಪೊಳುವೆಂ! ೯೫

ಮನಸಿನಲಿ ಕನಸಿದ್ದುದಿಲ್ಲಿ ನೆನಸುವುದೆನೆ
 ಕಪ್ಪು ಕುದುರೆಯನಿಳಿದು ಬಳಬಂದ ಇನಿಯನಂ
 ನೋಡಿ ಪುಳಕಂಗೆಂಡು ಮೈಚಿವರಿ ಮನ ಬಳಲಿ
 ಹೃದಯವುದ್ದೇಗದಲಿ ರಕ್ತ ಬಿಸಿಯಾಗುತ್ತಿರೆ,
 ಅಂತರ್ವದನೆಯಾಗಿ ಬಾಗಿ ನಿಂತೆನು ಬರಿದೆ. ೧೦೦
 ಎನ್ನಿ ರವನವಲೋಕಿಸುತ್ತಿ ನಿಯನಿಸಿತು ಸಂ-
 ತವಿಸಿದನು ಮಾತಿನಲಿ ನುಡಿಸುಡಿಗೆ ಜೇನಿಟ್ಟು :

“ ಓದೇವಿ! ಜಹನಾರಬೇಗಮಳೆ! ಬಳಿಗೆ ಬಾ,
 ಕೂಳದ ನೀರ್ಗಾದಿಗೇಯೊಳರಸಂಜೆ ಕುಳಿತಂತೆ
 ಅಮ್ಮ ತಶಿಲೆಯಂಚಿನಲಿ ನಿಶ್ಚಿಂತೆಯಿಂ ಕುಳಿತು ೧೦೫
 ನಿನ್ನ ಮರಗಾಯನದಿನೆನ್ನೆದೆಯ ಸಂತವಿಸು
 ಔರಂಗಜೆಬನಾಣತಿಯಿಂದೆ ಪೇಶದಲಿ
 ಗಾಯನವೆ ಇಲ್ಲವಾಗಿದೆಯಂತೆ ಆದರೇಂ!
 ನಮ್ಮಾರ್ಪರಿಗಾನ ಸ್ವರ್ಗಲೋಕದ ಗಾನ
 ಗಂಧರ್ವಗಾನಮನ್ನಿ ದನಾಗದನ್ನಲಿಕೆ ೧೧೦
 ಭೂಲೋಕದಾಳರಸ ಬುದಪಹಗಳವಲ್ಲ
 ಗಂಧವರಂತಾವು ಹಾಡುವುದೆ ನಮ್ಮ ಗುರಿ
 ಜಹನಾರ! ನಿನ್ನ ಮೃತಗಾಯನದಿನೆನ್ನೆದೆಗೆ
 ರಸವೂಡು! ರಣದಿಂದ ತಂದಿರುವ ವ್ರಣಮಯದ
 ದೊಹಮಂ ನಿನ್ನ ಪೂಮಾಮೃತದ ಮಧುರಿಸೆಯು
 ಗಾನಲಹರಿಯೊಳೊಮ್ಮೆ ಮಿಸಿಸು ಮುಳುಗಿಸಿ ನಲಿಸು.
 ಮರೆನೆನಾ ನೋವುಗಳ ಮರನೆನಾ ಏರುಗಳ
 ಜೀನಿಂಚರಂಗೈದು ಸೊದೆಗರೆದು ದನಿಗೂಡು
 ಕಾತರಿಪುದೆನ್ನ ಎದೆ, ಕಳವಳಿಪುದೆನ್ನ ಮನ,
 ತಣಿಸು ಬಾ ಮುದವೂಡು” ೧೨೦

ಬಳಕರೆದು ಬರಸೆಳೆದು

ಆರಸನಿಂತಾದರಿಸೆ, ಮೆಲ್ಲಮೆಲ್ಲನೆ ಸರಿದು
 ಹಾಲುಗಲ್ಲಿನ ಮೇಲೆ ಕುಳಿತಾನು ಹೂಡಿದನು
 ಗಾನದಾನಂದದಿಂ ಪರವಶತೆಯೊಂದಿದೊಲು
 ಚಿನ್ನಿನ ಮುದ್ರೆಯಲಿ ಆತ್ಮಸುಖನಿದ್ರೆಯಲಿ
 ಮನದಾಣ್ಣನಿದರ್ನು ನಿರಾಳ ನಿಶ್ಚಿಂತೆಯಲಿ! ೧೨೫
 ನಾನುಮಂತಾತನವೊಲಾನಂದದಿಂ ಮುಂದೆ
 ಭಾವಾನ ಭವದಿಂದೆ ಭಾವಪರವಶಳಾದೆ
 ಅದ್ವೈತಭಾವದಿಂದಾತ್ಮಸಮರಸಗೊಂಡು

ಶಾಶ್ವತದ ಶಿವಸುಖಂ ಕಂಡ ರಸಪೂರ್ಣರೆನೆ
 ಅವಧಿಯಿಗಿವಿಲ್ಲದೆಯೆ ಸುಖಿಸಿದೆವು ನಾವಂದು ೧೩೦
 ಶಾಂತಿಯುಂ ತಾಳಿ ಕಾಲನನೆ ಮೂದಲಿಸಿದಂತೆ !

ಕರ್ತವ್ಯಭಾರದಿಂದೆನ್ನರಕ್ಷಾಬಂಧಿ
 ಹೊರಡಲನುವಾಗುತ್ತಿರೆ ನುಡಿದನೆನಗಂತೆಂದು .
 “ಯೋಧವುರದರಸರಲಿ ಪಿಳ್ಳೆಯೊಂದುಳಿದಿರಲಿ,
 ಅದರ ಶಿಶುಹೃದಯದುಸಿರಾಡುತ್ತಿರುವನೆನ್ನೆಗಂ ೧೩೧
 ನಮ್ಮರಸು ಮನೆತನದ ಕ್ಷಾತ್ರದೀಪಸ್ತಂಭ
 ಕುಸಿಯಲಾರದು ದೇವಿ, ನಂದಲಾರದು ದೀಪ !
 ಇಂಗಲಾರದು ತೈಲ , ದೊದಿಪ್ಯಪುಭಿಬೀರಿ
 ಪ್ರಜ್ವಲಿಸಿ ಬೆಳಗುವುದು ಅಷ್ಟ ಸತ್ಯೋನ್ನತಂ
 ನಮ್ಮ ಕ್ಷತ್ರಿಯ ಜನ್ಮ” ಇಂತುಸುರಿ ಕಟಿಬದ್ಧ ೧೩೨
 ಕರವಾಲಮಂ ಸೆಳೆದು ಯುಳಪಿಸುತೆ “ಇದೊ ನೋಡು !
 ನಿನ್ನ ಮಾನ್ಯತೆಗಾಗಿ ಮತ್ತೆ ಗೌರವಕಾಗಿ
 ಸುರಗಿಯೆಳೆದಿಹೆನಿಂದೆ, ಸಮರದಲಿ ಗೆಲುವೆಂದು
 ಹೋಗಿಬರುವೆನು ನಾನು, ಕೋರು ಜಯಸಿದ್ಧಿಯಂ”
 ಎಂದಾತನಾಡಿದಂ ಅವನುಸಿರು ಬಿಸಿಯಿತ್ತು, ೧೩೩
 ಮೈರಕ್ತ ಕುದಿಡಿತ್ತು. ಪುಜ್ಜೆ ಕಾಸೆರಿತ್ತು,
 ನಾನು ನುಡಿವಸಿತರೊಳೆ ಮತ್ತೆ ಇಂತುಸುರಿದಂ
 “ಜಹನಾರ ! ಕ್ಷಾತ್ರರಕ್ತವು ಹರಿವ ನಿನ್ನೆದೆಯೊ
 ಳಳಿಸಿದೆಯೆ ಮೆವಾರ ಸಾಮರನ ಸವನೆನಪು !
 ದೆಹಲಿ ಅಜ್ಜಿರುಗಳ ರಕ್ಷಿಸುವ ಕಾರ್ಯದಲಿ, ೧೩೪
 ವಿದ್ರೋಹ ಮಂಸಲರನ್ನೆದುರಿಸಲು ಹೋದಾತ
 ಮೊಲಂತರಿಕ್ಷದಲಿ ಅಪ್ಸರೆಯನೊರ್ದಳಂ
 ಸಂದರ್ಶನಂಗೈಯೆ ನುಡಿದಳವಳಂತೆಂದು :
 ‘ಓ ಆರಸೆ ! ಧರ್ಮಪ್ರಭು ! ಸಮರಸಂರಂಭದಿಂ-
 ದಾರ್ಯಧರ್ಮೋದ್ಧಾರಕಾರ್ಯದಲಿ ತೊಡಗಿರುವ ೧೩೫

ನೀನಿಂದು ಧನ್ಯನೈ. ಶತ್ರುಗಳನೆದುರಿಸುತೆ,
 ಧೈರ್ಯ ಶೌರ್ಯೋತ್ಸಾಹಗಳ ತೋರಿ ರಣದಿ ಮಡಿ.
 ಚಿಂತಿಸದಿರಲ್ಲಿ ನಿನಗಿಂದ್ರನರ್ಥಾಸನಂ
 ದೊರಕುವುದು ಮೇಣಿಲ್ಲಿ ಸತ್ಕೀರ್ತಿ ಲಭಿಸುವುದು,
 ಇಂತುಸರಿ ಅಪ್ಪರಸೆ ಮೈಗರೆಯೆ ನೈಪತಿಗಾ ೧೬೦
 ದಿವ್ಯಸಂದೇರದಿಂದಾವೇಶನಿವ್ವಡಿಸೆ,
 ರಣರಂಗಕ್ಕೆದಿದಂ. ಕಾದಿ ಮಡಿದಂ ಪಡೆದ-
 ನಿಂದ್ರನರ್ಥಾಸನಮನಂತಮಳ ಕೀರ್ತಿಯಂ.”

ಮಾತು ನಿಲ್ಲಿಸಿ ಮೌನವಂತಾಳಿದನು ಎನ್ನಿನಿಯ
 ಒಳನೋಟವನು ಬಿರಿ ಮೌನವಲಿ ನುಡಿವಂತೆ ೧೬೫
 ನೋಡುತ್ತಿದ್ದನು ಎನ್ನ ನಾನುಮಂತವನನ್ನೆ
 ನೋಡುತ್ತಿದ್ದನು ಅಂದೊಬ್ಬ ರೊಬ್ಬ ರನಿಂತು
 ನೋಡಿದೆವು ಬಹುಯೋತ್ತು. ಬಳಿಕ ಮೌನವನುಳಿದು
 ಎನ್ನೆದೆಯ ಇಂಗಿತವನಿಂತಾಡಿದನು ನಾನು :
 “ಯೋಧಪುರದೋ ಅರಸೆ! ಎನ್ನ ರಕ್ಷಾಬಂಧಿ! ೧೬೦
 ಕೇಳು ನನ್ನೀಮಾತ, ಆ ಕನೂಜನರಾಣಿ
 ಸಂಯೋಗಿನಿದೇವಿ-ಪೆಸರ ಕೇಳಿಹೆ ಬಲ್ಲ-
 ತನ್ನ ಪತಿ ಕಾಳಗಕೆ ಹೊರಟಿರಲು, ಬೀಳ್ಕೊಳ್ಳುವ
 ಸಂಭ್ರವದೊಳಕೆ ಹೇಳಿದ ಮಾತು ನೆನಪಿದೆಯೆ?
 ‘ಕಾಳಗದೊಳರಿಯೊಡನೆ ಹೋರಾಡಿ ಮಡಿದಂದು ೧೬೫
 ನಿನಗಾಗಿ ಕಾದಿಹುದು ಸ್ವರ್ಗ ಪರಲೋಕದಲಿ!
 ಅಲ್ಲದಿರೆ ಯುದ್ಧದಲಿ ಶತ್ರುವನೆ ಚಿಂಡಾಡಿ
 ವಿಜಯಮಾಲಿಕೆ ಧರಿಸಿ ಪುರಕೆ ಹಿಂದಿರುಗುವರೆ,
 ನಿನಗಾಗಿ ಕಾದಿಹೆನು ಸ್ವರ್ಗನಿಭ ಧಾಮದಲಿ.
 ಅಡಿಯ ಮುಂದಿಡು ನುಗ್ಗು ಅಡಿಗಶ್ಚಮೇಧ ಫಲ
 ಅರಿಯ ಮುಂಗಡೆ ನುಗ್ಗು ಮತ್ತಶ್ಚಮೇಧ ಫಲ.
 ಅಸಿಯ ಹಿರಿದರಿಯನಿರಿ ಮತ್ತಮರಲೋಕ ಫಲ.

ನನ್ನವರೆದಿಹವ ತೋರೆ ದೇವೇಂದ್ರಸಿರಿಯಹುದು.
 ನಿನ್ನ ತಾಯಿಯ ನೆನೆದು, ಜನ್ಮಭೂಮಿಯ ನೆನದು,
 ರಾಷ್ಟ್ರದೇಳಿಗಾಗಗಿ, ದೇಶದುನ್ನತಿಗಾಗಿ, ೧೮೫
 ಸತ್ಯಪ್ರಾಂಜನೆ ನಾನು ಉದ್ಧರಿಸುವೆಂ ಎಂದು,
 ಧರ್ಮಪ್ರಾಂಜನೆ ನಾನು ಉದ್ಧರಿಸುವೆಂ ಎಂದು,
 ಸ್ವಾತಂತ್ರ್ಯ ನಮಗೆಂದು ನಡೆಮುಂದೆ ಯುವಕ್ಕೆ '
 ಇಂತೆಂದು ನುಡಿದು ಪತಿ ಬೀಳ್ಕೊಂಡಳಿಸಿಯನಂ
 ಅಸ್ಪರೆಯ ಮಾತಲ್ಲ, ಅರಣೀರವಾಕ್ಯಲ್ಲ, ೧೯೦
 ಮೊಲಂತರಿಕ್ಷದಲಿ ತೋರಿ ಮೈಗರೆದವಳ
 ನುಡಿಯಲ್ಲ, ಪೀಠ ಭಾರತಮಾತೆಯುದರವಲಿ
 ದುಟ್ಟಿ ಹೆಸರಾಡೊಟ್ಟ ಸೀರಕ್ವತ್ರಿಯರಮಣಿ,
 ಯುದ್ಧವಾತೆಯ ಕೌಂ ಮೈಯು.ಬಿ ಮನಸ್ಸುಬಿ,
 ಆಸೌಶ ಬಂದಂತೆ ಕ್ಷೋಭಗೊಂಡವಕಂತೆ ೧೯೫
 ಪತಿದೇವನಂ ಕುರಿತು ಧರವಿಷ್ಯವಸ್ತಿತ್ತು
 ನುಡಿದಮಾತಿದು ಇಸಿಯ! " ಹೆಳಹೊಳುತೆ ನಾನೆ
 ತಾಳುತಾವೆಶಮಂ ಮತ್ತೆಂದಿನಾಕ್ಷಾತ್ರ
 ರಮಣಿಯ ಚರಿತ್ರೆಯಂ ಆ ರುದ್ರಪಿಣೆಯಂ
 ಮಿಡಿಯುತಾಲಾಪಿಸಿದನಾ ವಿರಗಾಸಮಂ ೨೦೦
 "ಯುದ್ಧದಲಿ ಪತಿ ಮಡಿಯು ಸಂಬೋಗಿಸಿವೆಂ
 ಯೋಗಿಸಿಪುರದಲ್ಲಿ ಚಿತೆಯನಣಿಮಾಡಿದಳು
 ಅರಮನೆಯ ಮುಂಗಡೆಯ ನೆರೆಬಿಲ್ಲವಂದಿಯಂ
 ಸಂಬೋಧನಂಗೆದಳಂತೆಂದು : 'ಆತ್ಮಬಲಿ
 ದಾನದಿಂ ರಕ್ತತರ್ಪಣಮಿತ್ತು ಋಣಮುಕ್ತ ೨೦೫
 ನಾದನೆನೆ ಪತಿ ಮಡಿದು ಸೆರಿದನು ಸ್ವರ್ಗವಂ.
 ಪತಿಯನುಳಿದನ್ಯತ್ರ ಗತಿಯಿಲ್ಲ ಪತಿಗೆಂದು
 ಅವನೆಡೆಗೆ ಪ್ರೋಗುವೆಂ, ನಶ್ವರದ ದೇಹವಂ
 ಅಗ್ನಿಗಾಃಹುತಿಮಾಡಿ.' ಚಿತೆಯನೇರಿದಳಾಕೆ.

ಮರುಗಿದುದು ಮಂದಿ ಕಣ್ಣೀರ್ ಮಿಡಿದು. ಪತಿಯೆಡೆಗೆ
ತೆರಳಿದಳು ಆತಾಯಿ ಜಗದಕರ್ಣಮರೆಯಾಗಿ ”

ಕಥೆಹೇಳಿ, ಅರಿಚಣಂ ನಿರ್ನಿಮೇಷಾಕ್ಷಿಯಿಂ-
ದೀಕ್ಷಿಸುತೆ ಪತಿದೇವನಂ, ಕೆಳದಿನು ಇಂತು :
“ಇಲ್ಲಿ ಈಲೋಕದಲಿ ಒಲಿದೆರಡು ಜೀವಿಗಳು
ಅಲ್ಲ ಆ ಲೋಕದಲು ಒಂದೆಡೆಗೆ ಸೇರುವರೆ ? ” ೨೦೫
ನನ್ನ ಇಹಪರದೆಲ್ಲ ಕನಸುನನಸುಗಳೆಲ್ಲ
ಈಯೊಂದು ಪ್ರಶ್ನೆಯಲಿ ಘನಿಸಿ ಹರಳಾದಂತೆ
ಕೆಳದಿನು ಇನಿಯನಂ. ಆತನುತ್ತರವಾಗಿ
ನಗೆಮುಗುಳನರಳಿಸುತೆ ಅಹುದೆಂದು ಹೇಳಿದಂ.
“ದೇಹಬಂಧನದಲ್ಲಿ ಸೆರೆಸಿಲುಕಿದೀಆತ್ಮ ೨೧೦
ಅಗ್ನಿಸಂಸ್ಕಾರದಿಂ ಕೊಳೆಸುಟ್ಟು ಕಳೆಯೇರಿ
ಮಿರುಗುವುದು ಕಾಳಿಕೆಯ ಕಳದುಳಿದ ಮಿಸುನಿಯಂತೆ ”

ಎಂದು ಹಯವೇರಿದಂ, ನಾನು ಹೌಹಾರಿದೆಂ
ಮತ್ತೆನೋಡುವೆನೆಂದು ಆರವ್ಯಾಸನಂಗೆೈದು
ಎನೆಮುಚ್ಚಿ ಬಿಡುವಲ್ಲಿ ಮಿಂಚಿಮರೆಯಾದಂ ೨೧೫
ಒಡನೆ ತಿರೆಗುರುಳದೆಂ, ಸಂಚಿತಪುಣ್ಯಕರ್ಮಂ
ಸಂದುದೆನೆ ಸ್ವರ್ಗದಿಂ ತಿರೆಗುರುಳ್ಳ ಸುಮನಸೆಯು
ಪ್ರಾಃಲಂತೆ, ಧಳಧಳನೆ ಹೊಳೆದು ಹೊಗುರುರಿದಂಥ
ಪುಣ್ಯದಿವಿಗೆಯಾರಿ ಉಳಿದ ಕಿಡಿ ಮಸಿಯಾಗಿ
ಕರಕಲಿಕೆಗುರುಳ್ಳಂತೆ, ತುರಗಖುರಪುಟಹತಿಯು ೨೨೦
ಧೂಳಿಯೂಳಗುರುಳದೆಂ ಬಿಚ್ಚಿ ಬಿಚ್ಚನೆ ಸುಯು

ಬಳಕಲೆಂತೋ ಮುಂದೆ ಮೂರ್ಛಿತಳಿದೆಳ್ಳರುತೆ
ನಾನೆ ನನ್ನಂ ಸಂತವಿಸಿ ಚಿಂತಿಸಿದೆನಿಂತು :
ಮಧ್ರುಃಜನ ಮಗಳು, ಸತ್ಯವಾನನ ಮಡದಿ,
ಸಾವಿತ್ರಿ, ತನ್ನಾತ್ಮಸತ್ವದಿಂದಂತಕನ. ೨೨೫
ಮೆಚ್ಚಿಸಿ ವರಂಪಡೆದು, ಪ್ರಾಣೇಶನಾಯುವಂ

ಪಡೆದಂತೆ, ನಾನುಮೆನ್ನಾತ್ಮಸತ್ಯೋನ್ನತಿಯ
ವೈಮೇಯಿಂ ತಡೆಹರಿದನಂತೆಯೊಳೊಂಪಾಗಿ
ಅಣ್ಣನೂಡಗೂಡುವೆಂ ಎದಂಬ ಸಂಕಲ್ಪ
ಬುದ್ಧಿಯಿಂದೆಚ್ಚತ್ತ, ಶೋಕಹರ್ಷೋದ್ವಿಗ್ನ-
ಮನೆಯಾಗಿ, ಮರಳದೆ ಗೃಹಾಭಿಮುಖಮನೆಯಾಗಿ

ಗತಿ ೩

ವಿದ್ಯೋಪಿಗಳ ಘೋರಸಂಗ್ರಾಮಸಮಯದಲಿ
 ಸಿಕ್ರಿಯಲಿ ನಾನಿದ್ದೆ ಗ್ರಿಷ್ಕುತುಸಮಯವದು
 ಭೂಗೋಳವಂ ಬಳಸಿ ಸೂರ್ಯವೇವಂ ತನ್ನ
 ಪ್ರಖರಕಿರಣಂಗಳಂ ಸೃಷ್ಟಿಚೈತನ್ಯಮಂ
 ಸುಡುವನೆನೆ ತೋರಿದಂ ಚಂಡಭೈರವನಂತೆ ! ೨೧
 ಆತನುರಿಗಣಂತೆ, ದಿಗ್ವಿಗಂತದೊಳಾಚೆ
 ಕಾಳ್ಕಿಚ್ಚಿನುರಿ ಹೊತ್ತಿ ಗಿಡ ಮರಂಗಳನೆಲ್ಲ
 ಸಿನೇರಂ ದಹಿಸಿತ್ತು ! ನಿಯುರಣೆ ಬತ್ತಿತ್ತು,
 ಧರಣಿ ನಿರಡಿಸಿತ್ತು. ಬೀಸಿ ಬಿಸಿಬಿಸಿಯಾಗಿ
 ತಿರುಗಿ ಸುಟ್ಟುರೆಯಾಗಿ ಕೆಂಧೂಳಿಯಂ ಕವಿಸಿ ೧೦
 ವಿಲಯರುದ್ರಾನತಾರನ ನೃತ್ಯದಾಭಟದ-
 ಸ್ತೂಲಂತೆ ಉನ್ನತ್ತಮಾಗಿತ್ತು ಮಾರುತಂ !
 ಅಗ್ನಿಯುಂ ಸೂರ್ಯನುಂ ಲಯಕಾರ್ಯಕರ್ತರೆನೆ
 ತಮ್ಮ ತೇಜಸಿಂಡದುರಿಯಿಂದೆ ಲೋಕಮಂ
 ಸುಡುವಂದು ಪ್ರಾಣಿಸರ್ವೈಷ್ಯಮುಂ ಬೆದಬೆದನೆ ೧೧
 ಬೆಂದು ಮೃಗತ್ವಸ್ಥಿಕೆಗೆ ಮರುಳಾಗುತ್ತಿತ್ತುಂದು !
 ನರರೂಪಿ ಮೃಗರೂಪಿ ಒಗರೂಪಿ ಕ್ರಿಮಿರೂಪಿ
 ಅಣುರೇಣುತ್ವಣರೂಪಿ ತರುಗುಲ್ಮಲತೆರೂಪಿ
 ಸರ್ವಚೈತನ್ಯಮುಂ ಸರ್ವಜೀವತ್ಯಮುಂ
 ಬಿಸಿಲ ಬವಣೆಗೆ ಬಳಲಿ ಮೂರ್ಛಿಸ್ತೋದಂತಿತ್ತು ! ೨೦
 ಸಿಕ್ರಿಯರಮನೆಯಲ್ಲಿ ರೋಸಿ ಬಿಸಿಲುರಿಸೆಕೆಗೆ,
 ಆಸತ್ತು ಮಲಗಿರಲಾ ಕನಸಾದುದೆನಗೊಂದು :

ದೆಹಲಿಯರಮನೆಯಲ್ಲಿ ಪುರುಷಸಿಂಹಂ ಬಂದು
 ಕತ್ಯನೊಲಿದಾಡಿಸುತೆ, ಗಂಭೀರಗತಿಯಿಂದ-
 ಲಡಿಯಿಡುತೆ ಮುಂಬರಿದು, ಗತಿಗೊಪ್ಪುವಂದವಲಿ ೨೫
 ಒಮ್ಮೊಮ್ಮೆ ಘರ್ಜಿಸುತೆ, ದೇಹಮಂ ತೂಗಿಸುತೆ,
 ಲಾಂಗೂಲಮನೆತ್ತಿ ಧ್ವಜವಪ್ಪೊಲಾಡಿಸುತೆ,
 ಕೆಂಡವಂತುರಿವ ಕಣ್ಣಾಲಿಗಳ ತಿರುಗಿಸುತೆ,
 ಕೇಸರಂಗಳ ಕೆದರಿ, ಮೈಕೊಡು ಮುಂಬರಿದು,
 ಒಂದೆ ನೆಗೆತಂ ನೆಗೆದು, ಶತ್ರುಹನನಂಗೈದು, ೩೦
 ಮಾಯವಾಯಿತು ಸಿ-ಹ! ದೂರ ಗಿರಿಗಕ್ಕರ-
 ದ್ಯಾರದಿಂ ನೂಳಗಿದುದು ಅರ್ಭಟಂ ಎದೆಬಿರಿಯವಂತೆ!
 ಒಡನೆ ಕಂಡದು ಕಣ್ಣೆ ಉರಿವ ಮರಳಿನ ಕಾಡು,
 ಉಸಿಲ್ಲೆ ಬತ್ತಿದ ಕಡಲ್ ಮೈದೆಗೆದು ನಿಂದಂತೆ
 ಕಣ್ಣೆನೆಯುವಾಹಿತ ಸೈಕತಸ್ತೋಮದಧಿ- ೩೫
 ರಾಜರಾಣಿಯರಂತೆ ಸಿಂಹಸಿಂಹಿಣಿ ಜೋಡಿ
 ಕಣ್ಣೆಸೆದುದಿನಗಲ್ಲ ಶತ್ರುಹನನಂಗೈದು
 ಸಿಂಹ ಸಿಂಹಿಣಿಯೊಂದ ಕೂಡಿತ್ತು ಬಂದಲ್ಲಿ
 ಸೈಕತಪ್ರಾಂಗಣದೊಳೆಲ್ಲೆಯುಂ ನೋಡೆ
 ಸರಳೆಲ್ಲ, ನಿರೀಲ್ಲ, ಅದಲೊಂದು ಕುರುಹಿಲ್ಲ ೪೦
 ಕಣ್ಣೆಗೆತ್ತಲು ಮರಳು, ಕೆಸಿಗೆ ಮರಳಿನ ಗಾಳಿ,
 ದೂರ ಬಹುದೂರವಲಿ ಮಸುಕು ತಳೆದಿಹು ಬಾಸು,
 ಕೆಳಗೆ ಒಂದೇ ಒಂದು ಅಂಜೂರ ಮರನಿಹುದು,
 ಅದರ ತುದಿಯಾದರೂ ಮುಗಿಲ ಸಮಕೇರಿಹುದು,
 ಅವುಗಳಿಗೆ ಕಣ್ಣೆದುರ ಜಗವೆ ಇಷ್ಟರೊಳಿತ್ತು ೪೫
 ಅದರುಂ ಎನಿತೊಂದು ರಾಂತಿಯಲಿ ಸುಜಿಸಿದುವು!
 ಕಾಶ್ಮೀರದಲಿ ಬಿಟ್ಟ ಬಿಟ್ಟದಟ್ಟಿಗೆ ಕೂಡಿ
 ಮಲಗುವವೊಲಾಸಿಂಹ ಸಿಂಹಿಣಿಯ ಕೂಡಿತ್ತು:
 ಕನಸು ತಿಳಿದೆಚ್ಚೆತ್ತು ಕಣ್ಣೆರೆದು ನೋಡಿದೆಂ.

ಭಾವಿಸಿದನಾರುದ್ರ ರಮಣೀಯ ಸ್ವಪ್ನಮಂ! ೫೦
 ಕನಸಿನರ್ಥವನರಿಯೆ ನುನೆಪ್ಪರವರೆಂದು
 ಮನದಳಲನಾರಿಸಲು ಉದ್ಯಾನದೆಡೆಗಾಗಿ
 ನಾನೊರ್ದಳೇ ನಡೆದೆ, ಕಾಹಿನವರನ್ನುಳಿದು
 ಎಲ್ಲ ಹೋಗುವುದೆನುವ ಗೊತ್ತುಗುರಿಯಿಲ್ಲವೆಯೆ
 ತಿರುಗಿದನು ತೋಟದಲಿ ಮನಬಂದಕಡೆಗತ್ತ ೫೧
 ನೆಲ ಕಾಯ್ದು ತಣಿದಿತ್ತು, ನೀರ್ಕುದಿದು ಆರಿತ್ತು,
 ಗಿಡ ಸೊರಗಿ ನಿಂದಿತ್ತು, ಹೂ ಬಾಡಿ ಬಿದ್ದಿತ್ತು,
 ಬಿಸಿಗಾಳಿಯುರಿಯಾರಿ ಭಾರವಾಗುತ್ತಲಿತ್ತು
 ದುಗುಡದಾಗರದಿಂದ ಶೋಕಸಾಗರದೆಡೆಗೆ
 ಪ್ರೇಣಾಂಗಿ ತೊರೆಯೊಂದು ತೆರೆ ಬತ್ತಿ ಹರಿದಿತ್ತು ೫೨
 ಅದರೆಡೆಗೆ ಮೊಗಬಾಗಿ ಬೊಗನೆಯಿಂ ನೀರೆತ್ತಿ
 ದಣಿಯ ಬೆಮುರ್ದನಿಗಳಂ ಆಳಿಸಿದೆಂ. ಕಣ್ಣು ಮುಖ
 ಕೈಕಾಲ್ಗಳಂ ತೊಳೆದು ದೇಹತಾಪಂ ಕಳದು
 ಮೂಡಿದ ಮನಸ್ತಾಪಮಂ ತೊಳೆವುದಿನ್ನೆಂತೊ
 ಎಂದು ಯೋಚಿಸುತೆ ಕೈ ಉರಿ ಕುಳಿತೆನಲ್ಲಿಂ ೫೩
 ಅದರ ಮರಳಂಚಿನಲಿ.

ಹೆಣ್ಣಾಗಿ ಹುಟ್ಟುವುದೆ

ತನ್ನೆಂದು ಹೋಯೆಂದು ಸುಯ್ಯನಾಂ ಮರಳನುರಿ -
 ಗಾಡಿನಲಿ ಹೊರೆಹೊತ್ತು ಸಂಕಟದೊಳೇದುತೇ -
 ದುತೆ ಒಂಟಿ ನೀಳ್ಗೊರಲ ಸೀಳ್ವನಿಯೊಳೊರಲ್ವಂತೆ!
 ಎನಿಸೆನೆಂದೊಡನೆ ಎನ್ನಗೈಮೆಗೆ ನಾನೆ ೬೦
 ನಾಣ್ಣೆದೆಂ ಮತ್ತೆ ಮರುಗಿದೆಂ, ಚಿಂತಿಸಿದೆಸಿಂತು :
 ಹೆಣ್ಣೊಲವಿನಮರತೆಯನುಪಭೋಗಿಸಲ್ ಬಂದು,
 ಅವಳನೆ ಕನಸುಗಳ ಗರಿಗಟ್ಟನಲ್ ನಿಂದು,
 ಬಳಕ ಕಣ್ಮರೆಯಾಗಿ, ಬೇಗುದಿಗೆ ಸಿಲುಕಿಸಿರೆ,
 ಪುರುಷಜನ್ಮಿಯ ಕ್ಷಣಿಕ ಸುಖಸಾರದಾಹುತಿವೂ- ೬೧

ಲಿವಳಿಲ್ಲ ಬೇಯುತ್ತಿರೆ ಹೆಣ್ಣಾಗಿ, ಅನೋವ-
 ನಾರಿಸುವುದೆಂತೆಂದು ಬಲ್ಲನೆ ಪುರ.ಷುಒನ್ನಿ!
 'ಬಲ್ಲನಕುದೆಂದು' ಬಲ್ಲಲಿಯೊಂದು ಮೊಳಗಿದುದು!
 ಭಯಚಕಿತೆಯಾಗಿ ಬೆವಗುಣ್ಣಿ ನೆತ್ತರ ಕುದಿದು
 ಮೌಹಾರಿದೇ, ಮರೆಯೊಳಾರಿರ್ದ ರೋ ಎಂದು
 " ನಿರ್ನೇರಂ ನೀನೇಕೆ ಬೆಚ್ಚು ತಿಪೆ" ಎಂದೊಡನೆ
 ನಡಿಯತಂ ದಿವ್ಯತೆಜೋವಗತಿ ಪ್ರಕೃತ್ಯ
 ಮಾದಂತೆ ಬಳಿರು ಬಂದೆನ್ನ ರಕ್ಷಾಬಂಧಿ
 ಸಂತಂದು, ಹಿಂದೊಮ್ಮೆ ಕನಸುಕಂಡವಳನು
 'ನಡೆದುದೆನಿದು ನಿಜವೈ ಸ್ವಪ್ನವೈ' ಎಂಬ
 ಭ್ರಾಂತಿಯಾಳದೊಳದ್ದಿ ಮುನುಗುತಿರೆ "ಜಹನಾರ,
 ನಿನ್ನೊಡಲಿನ.ರಿಯರಿತೆ ಬಂದೆನಾಂ ರಣದಿಂದೆ"
 ಎಂದಾತನಾಡಿದಂ ಮುಖದ ತೆರೆನ.ರೆಯಳೆದು
 ಇನಿಯನ ಮುಖಂ ನೊಡಿ ನಾಚುತರಘಳಿಗೊಳ
 ಆನಗುಂರನವನೆಳೆದು ಅಂತರ್ವದನೆಯಾಗಿ
 ಅರ್ತಿಯಿಂ ವಿನಯಸ್ತರ್ವಕ ನಮಸ್ಕಾರಂ
 ಸ್ವಾಗತಿಸುತಿಸಿಯ.ನಂ ಕರತಂದನೆಲೆವನೆಯ
 ಕೃಳಲ್ಪಾಣದೆಡೆಗೆಂದು

ಆತ ಓಶ್ರವಿಸುತ್ತಿರೆ

ಸ್ತ್ರೀತಿಯಿಂದಾತಂಗೆ ನಾಂ ಕಂಡ ಸ್ವಪ್ನವುಂ
 ಪೊಳುತೆ ಸವಿಸ್ತರಂ, ಅದರರ್ಥಮೊನಂದು
 ಬೆಸಗೊಂಡಿನಾತನಂ ಸೊಂಟದಿಂದೊರೆಸುತ್ತ
 ಕಿತ್ತಕರವಾಲಮುಂ ಒಡನೆ ಒರ್ತಡಿಗಿಟ್ಟು,
 ಕುದಿಗೊಂಡು ಮೌರುಮೊನ್ನಾದದಿಂದಾಡಿದಂ,
 ನಿಂತ ನಿಲುವಂ ತಿದ್ದಿ ಕಣ್ಣಾಲಿಗಳ ಬೆಕಗಿ
 "ವಿಜಯ ಸೂಚಕಮಹುದು ನಿನ್ನ ಸುಂದರಕನಸು
 ಶತ್ರುಹನನೋತ್ಕರ್ಷದದ್ದುತ ಪವಾಡಮಿದು

ಭಾವಿಸಿದನಾರುದ್ರ ರಮಣೀಯ ಸ್ವಪ್ನಮಂ! ೫೦
 ಕನಸಿನರ್ಥವನರಿಯೆ ನುವೆಷ್ಟರವರೆಂದು
 ಮನದಳಲನಾರಿಸಲು ಉದ್ಯಾನದೆಡೆಗಾಗಿ
 ನಾನೊರ್ದಳೇ ನಡೆದೆ, ಕಾಹಿನವರನ್ನುಳಿದು
 ಎಲ್ಲ ಹೋಗುವುದೆನುವ ಗೊತ್ತುಗುರಿಯಿಲ್ಲವೆಯೆ
 ತಿರುಗಿದೆನು ತೋಟದಲಿ ಮನಬಂದಕಡೆಗತ್ತ ೫೧
 ನೆಲ ಕಾಯ್ದು ತಣೆದಿತ್ತು, ನೀರ್ಕುಂದಿದು ಆರಿತ್ತು,
 ಗಿಡ ಸೊರಗಿ ನಿಂದಿತ್ತು, ಹೂ ಬಾಡಿ ಬಿಟ್ಟಿತ್ತು,
 ಬಿಸಿಗಾಳಿಯುರಿಯಾರಿ ಭಾರವಾಗುತ್ತಲಿತ್ತು
 ದುಗುಡದಾಗರದಿಂದ ಶೋಕಸಾಗರದೆಡೆಗೆ
 ಕ್ಷೀಣಾಂಗಿ ತೊರೆಯೊಂದು ತೆರೆ ಬತ್ತಿ ಹರಿದಿತ್ತು ೫೨
 ಅದರೆಡೆಗೆ ನೊಗಬಾಗ ಬೊಗಸೆಯಿಂ ನೀರೆತ್ತಿ
 ಹಣೆಯ ಬೆಮರ್ದನಿಗಳಂ ಅಳಿಸಿದೆಂ ಕಣ್ಣುಮುಖ
 ಕೈಕಾಲ್ಗಳಂ ತೊಳೆದು ದೇಹತಾಪಂ ಕಳದು
 ಮೂಡಿದ ಮನಸ್ತಾಪಮಂ ತೊಳೆವುದಿನ್ನೆಂತೊ
 ಎಂದು ಯೋಚಿಸುತೆ ಕೈ ಊರಿ ಕುಳಿತೆನಲ್ಲಿಂ ೫೩
 ಅದರ ಮರಳಂಚಿನಲಿ

ಹೆಣ್ಣಾಗಿ ಹುಟ್ಟುವುದೆ

ತನ್ನೆಂದು ಹೋಯೆಂದು ಸುಯೆ ನಾಂ ಮರಳೆನುರಿ -
 ಗಾಡಿನಲಿ ಹೊರೆಹೊತ್ತು ಸಂಕಟದೊಳೇದುತೇ
 ದುತೆ ಒಂಟಿ ನಿಂಗಳೊರಲ ಸೀಳುನಿಯೊಳೊರಲ್ವಂತೆ!
 ಏನಿಡೆಸೆಂದೊಡನೆ ಎನ್ನಗೈಮೆಗೆ ನಾನೆ ೬೦
 ನಾಣ್ಣೆದೆಂ ಮತ್ತೆ ಮರುಗಿದೆಂ, ಚಿಂತಿಸಿದೆನಿಂತು:
 ಹೆಣ್ಣೊಲವಿನಮರತೆಯನುಸುಳಿಗೊಗಿಸಲ್ ಬಂದು,
 ಅವಳಾಸೆ ಕನಸುಗಳ ಗರಿಗಟ್ಟಿಸಲ್ ನಿಂದು,
 ಬಳಕ ಕಣ್ಮರೆಯಾಗಿ, ಬೇಗುದಿಗೆ ಸಿಲುಕಿಸಿರೆ,
 ಪುರುಷಜನ್ಮಿಯ ಕ್ಷಣಿಕ ಸುಖಸಾರದಾಹುತಿವೊ- ೬೧

ಲಿವಳಿಲ್ಲ ಬೇಯುತ್ತಿರೆ ಹೆಣ್ಣಾಗಿ, ಆನೋವ-
 ನಾರಿಸುವುದೆಂತೆಂದು ಬಲ್ಲನೆ ಪುರ-ಷಜನ್ಮಿ!
 'ಬಲ್ಲನೆಕುದೆಂದು' ಬಲ್ಲಲಿಯೊಂದು ಮೊಳಗಿದುದು!
 ಭಯಚಕಿತೆಯಾಗಿ ಬೆವರಣ್ಣಿ ನೆತ್ತರಾಕುದಿದು
 ಹೊಕ್ಕಾರಿದೇ, ಮರೆಯೊಳಾರಿರ್ದ ರೋ ಎಂದು
 "ನಿನೆ-ರಂ ನಿನೇಕೆ ಬೆಚ್ಚುತ್ತಿವೆ" ಎಂದೊಡನೆ
 ನಡಿಯತಂ ದಿವ್ಯತೆಜೋವಗತಿ ಪುಷ್ಪಕ್ಷ
 ಮಾದಂತೆ ಬಳಸು ಬುದೆನ್ನ ರಕ್ಷಾಬಂಧಿ
 ಸಿಂತಂದು, ಹಿಂದೊಮ್ಮೆ ಕನಸುಕಂಡವಳಾನು
 'ನಡೆದುದೆನಿದು ಸಿಜಪ್ಪೊ ಸ್ವಪ್ನಪೂ' ಎಂಬ
 ಭ್ರಾಂತಿಯಾಳದೊಕ್ಕದ್ದ ಮುನುಗುತ್ತಿರೆ "ಜಹನಾರ,
 ನಿನೊಡಲಿನ-ರಿಯರಿತೆ ಬಂದೆನಾಂ ರಣದಿಂದೆ"
 ಎಂದಾತನಾಡಿದಂ ಮುಖದ ತೆರೆನುಳಿದು
 ಇನಿಯನ ಮುಖಂ ನೋಡಿ ನಾಚುತರಳಗಳೆಂಗಳೆ
 ಆನುಂರನವನೆಳೆದು ಅಂತರ್ವದನೆಯಾಗಿ
 ಆರ್ತಿಯಿಂ ವಿನಯಪೂರ್ವಕ ನಮಸ್ಕಾರದಿಂ
 ಸ್ವಾಗತಿಸುತ್ತಿನಿಯನಂ ಕರತಂವನೆಲೆವನೆಯ
 ಸ್ತಳಲಾಣದೆಡೆಗೆಂದು

ಆತ ಕುಶ್ರವಿಸುತ್ತಿರೆ

ಸ್ತ್ರೀತಿಯಿಂದಾತಂಗೆ ನಾಂ ಕಂಡ ಸ್ವಪ್ನವಂ
 ಪೊಳುತೆ ಸವಿಸ್ತರಂ, ಆದರರ್ಥಮೊನೆಂದು
 ಬೆಸಗೊಂಡೆನಾತನಂ ನೋಟದಿಂದೊಲಿಸುತ್ತ
 ಕಿತ್ತಕರವಾಲಮಂ ಒಡನೆ ಒರ್ತಡಿಗಿಟ್ಟು,
 ಕುದಿಗೊಂಡು ಪಾರುಸೋನ್ನಾದದಿಂದಾಡಿದಂ,
 ನಿಂತ ನಿಲುವಂ ತಿಲ್ಲ ಕಣ್ಣಾಳಿಗಳ ಬೆಳಗಿ.
 "ವಿಜಯ ಸೂಚಕಮಹುದು ನಿನ್ನ ಸುಂದರಕನಸು
 ಶತ್ರುಹನನೋತ್ಸರ್ವದದ್ವಿತ ಪವಾಡಮಿಮು

ಎನ್ನಿಂದೆ ನಡೆವುದೆಂಬಾದೇಶವಿಹುದಿಲ್ಲ,
 ಈವರೆಗೆ ಕಾಳೆಗದೊಳ್ಳಿಯುಂ ಸೋಲಿಲ್ಲ
 ಕೇಳೆಂದು, ಮೈಯುಬ್ಬಿ ಬಿತ್ತರಿಸಿ ಪೇಳಿದಂ
 ನಡೆದಿರಡುಸಡೆಗಳಾ ರುದ್ರಸಂಗ್ರಾಮಮಂ ೧೦೫
 ಆಕಥೆಯ ಕೇಳುತ್ತ ಹರ್ಷಪುಕಿತೆಯಾಗಿ
 ನುಡಿದನಾನಂತೆಂದು “ಕಾದುವರ ಪಡೆಯೊಡನೆ
 ನಾನುನಾರಣದಲ್ಲ ನಿನಗೆ ನೆರವಿಯುತ್ತೆ,
 ಶತ್ರುವನ್ನೆದುರಿಸಿರೆ, ಕ್ಷಾತ್ರವನ್ನು ಕ್ಷಿಸಿರೆ,
 ಆಗ ನಿನಗಿಮ್ಮಡಿಯ ಜಯವಾಗುತ್ತಿಲ್ಲೆ! ೧೧೦
 ಆಕರನೆದುರಿಸಿದ ಚಾಂದಬೀಬಿಯ ತೆರದಿ,
 ನಮ್ಮ ಹಿರಿಹೆಸರಾದ ನೂರ್ಮಹಾಸಳ ತೆರದಿ,
 ನಾನುಮದ್ಭತ್ತಮಾಗಿ ರಣದಲ್ಲ ಕಾದುವೆಂ
 ನಿನಗಾಗಿ, ನನ್ನೊಡನೆ, ಜಯಸಿರಿಯ ವಡೆಯುವೆಂ
 ಅಂತವರದೊಳಗಿರುವ ತೆನೆಮರೆಯ ಜೀವನಕ ೧೧೫
 ಬಲಯಾಗಲೊಲ್ಲದೆಯೆ, ಎನ್ನಮನವೆಕಸುತಿದೆ
 ಇರ್ಬಾಯಿಡ್ಲಮಂ ತುಡುಕಿ ಧುರಮುಖಕೊಡಿ
 ಯೋಧನಿವಹದ ನಡುವೆ ಉಸಿರಿಕಯಬೇಕೆಂದು
 ಕೊಲೆಗೆ ಹೇಸುನೆಂದು ಹೆದರುವೆಯ ಪೀರವರ!”

“ಹೆಸಿವಿ ರುದ್ರಾಂಬೆ! ಅರಿತೆ ನಿನ್ನಾತ್ಮಮಂ
 ಅರಿಯಯಾ ನೀನುಮೆನ್ನಾತ್ಮಮಂ? ನಿನ್ನುಸಿರೆ
 ಎನ್ನಾತ್ಮ, ದನಿಯೆ ಜಯಭಾರಿ, ಒಲುಮೆಯು ಹರಕೆ
 ನಿನ ಬಾಳನ ಗಂಗೆ! ನೀನೆ ಪ್ರೇಮದ ತುಂಗೆ!
 ಅವರಿವರ ಕಥೆಹೇಳಲದರಿಂದಲೇನು ಫಲ!
 ತತ್ವವೇನಿದ್ದರೂ ಸತ್ಯವೇ ಹಿಂದಂತೆ. ೧೨೫
 ಆ ಆತ್ಮಸತ್ವದಿಂದಿಮಾತನಾಡುತಿಹೆ :
 ಹೆಣ್ಣೆನೊಲುಮೆಯೆ ನಮಗೆ ಸರ್ವಪ್ರಾಣಾಧಾರ!
 ಆ ಒಲುಮೆಯೇ ಜಗದಿ ಪರಮಶಾಶ್ವತ ಶಕ್ತಿ.

ಅದೇ ವಾಣಿಯಾವೇಶ, ಅದೇ ಗೌರಿಯಾಶ್ವಾಸ,
 ಲಕ್ಷ್ಮೀಕಟಾಕ್ಷನುದೆ, ಅದೇ ಜಗದ್ಧಾತ್ರಿಕೃಷಿ, ೧೩೦
 ಮುಣದವೆ ತ್ರೈಲೋಕ್ಯಭೂಭವನವಾನಂದ
 ಅದು ಜಗದ್ಧರಣ ಪೊಷಣ ಶಕ್ತಿ, ಅದುವೆ ಜಗ
 ದಿ ಕಾರಣ ಶಕ್ತಿ, ಸೃಷ್ಟಿಪ್ರೇರಕ ಶಕ್ತಿ
 ಆಶಕ್ತಿಯುಳಿದಂದು ವಿಶ್ವವೇ ಲಯವೆಂದು
 ಹೇಳುವರನಾದಿಯಿಂದಾಗ್ಯರುಮನಾರ್ಯರುಂ ೧೩೫
 ಹೃದಯಸೀರಧಿಗಳದೊಂದಾರಾಧ್ಯಶಕ್ತಿಯದು
 ಆ ಶಕ್ತಿ ಯೆಂದಲಿತು ನಿನ್ನ ನಾಂ ಪೂಜಿಸುವೆ
 ನೀವೆವಿ ಜಹನಾರ! ನಿನ್ನ ಸಾಸಿಧ್ಯವಿರೆ
 ಚಿನ್ನವಾಗುವದೆನ್ನ ಬಾಳುವೆಯ ಹುಡಿಮಣಿ,
 ರಾಂತಿ ರಮೆದಮೆದಯ ಗಳೆನಗಿಲ್ಲ ದೊರೆಯುವು ೧೪೦
 ಪ್ರೇಮವೈಶ್ರಿಗಂಕೆ ಕಾರುಣ್ಯ ಸೌಹಾರ್ದ
 ಲಭಿಸುವುನು ಈನಿನ್ನ ಸಾಸಿಧ್ಯವಲಿ ನನಗೆ
 ಕಾಶಿರಾಮೇಶ್ವರಗಳೆನಗಿಲ್ಲ ಸಂಧಿಸಿವೆ
 ಇಹಪರಗಳಾಲಿಂಗನದೊಳಿಲ್ಲಿ ವಿರಸುಸಿವೆ
 ನನಗಿದೆ ಪನಿತ್ರತಮ ಪ್ರೇಮಯಾತ್ರಾತಿರ್ಥ ೧೪೫
 ಈ ತಿರ್ಥವಿಂಗಿದರೆ, ಈ ಗಂಗೆ ಬತ್ತಿರಲೆ,
 ನನಗಿನ್ನ ಯತ್ನವಲಿ ಜಯಿಸಿದಿ ಯಾಗುವುದೆ
 ನಿನ್ನ ಪ್ರೇರಣೆಯೊಂದೆ, ನಿನ್ನೊಲುಮೆಕುರುಹೊಂದೆ,
 ನನ್ನೊಡನೆ ಬರಲೆಂದು ರಣದೆಡೆಗೆ ನಿನ್ನಿಲ್ಲಿ
 ನಿಶ್ಚಿಂತೆಯಿಂ ನೆಲಸಿರಾ ನಿನ್ನ ಗುರುತಾಗೆ, ೧೫೦
 ನಿನ್ನ ತುಟಿ ಮುದ್ದಿಡುವ ಮುಖದ ತೆರೆಯಲಿವೆಯಲಿ
 ಒಂದೆಳೆಯನೆಡೆನ್ನ ಕೈಗೆ ಕಂಕಣಕಟ್ಟಿ,
 ನಿನ್ನ ಅವಗುಂರನದ ಸುಂದರ ಶ್ರೀಮಂತ
 ವಸ್ತ್ರಾಂಜಲದ ಹರಿದ್ವರ್ಣಲೋಭಿಯೊಳೆಸವ
 ಕಂಕಣಂ ನನ್ನ ತೋಳೆಸಿಂಗರಿಸಿ ಮೆರೆದಿರಲೆ, ೧೫೫

ಯುದ್ಧ ಭೂಮಿಯೊಳೆನೆಗೆ ರಕ್ಷೆಯಾಗಿರುತ್ತಿರಲಿ
 ನಾನಂದು ನಿಜವಾಗಿ ನಿನ್ನ ರಕ್ಷಾಬಂಧಿ
 ಬೆನ್ನಿಗೆ ಗುರಾಣಿ, ಎದೆಗೆ ಕವಚಂ, ಕೈಗೆ ಅಸ್ತಿ,
 ಪಿಂಪಿಕೆ ತಲೆಗೆ, ಕಂಕಣಂ ತೊಳ್ಳೆ, ಇವನುಳಿದು
 ಬಿರೆ ಕಾಪಿನ್ನೇಕೆ? ಬೀರೆ ಕೈದುಗಳೇಕೆ? ೧೬೦
 ಅಪರಂದ ಓದಾವಿ! ಜಹನುರ ಬೆಗಮಳೆ!
 ತಡವಾಡವೆಯ ಕಟ್ಟು ಇದೊ ಕೈಗೆ ಕಂಕಣವ-
 ನೆಂದು ಕೈನಿಡಿದಂ ಅಜ್ಜಾ ವಿಧೇಯನೇ
 ಮೂಕಹ್ನ ದಯಾಪೆರದುದ್ಯೆ ಗಭರದಿಂದೆ,
 ಕೈನಿಡುವನಿತರೊಳ, ವಸ್ತ್ರಾಂಚಲಂ ಹರಿದು ೧೬೫
 ಸಿಂಗರಿಸಿದೆಂ ಕಂಕಣವನವನ ಬಲಗೈಗೆ.

ಸಿಲಿಮನಭೋಂಗಳೊಡೊಳದೆ ಚುಕ್ಕೆ ಹೊಳೆದಿತ್ತು,
 ದೃದಯಾಂತರಾಳದೊಳಗಾಸೆಕಿಡಿ ಹೊಳೆವಂತೆ
 ಕೊಳವಕನ್ನೈದಿಲೆಗಳರಳ ನಿಂಗನ್ನಡಿಯೊ -
 ಳೆಸೆದು ಮಿನ್ನುಗಿಮವಿಲ್ಲಿ ಅಸೆಯಾಮಿಷದಂತೆ. ೧೭೦
 ಮೂಡಿದಂ ತಂಗದಿರನಾಡಿದುದು ತಂಗಾಳಿ,
 ತುಂಬಿದುದು ತಂಪಿನ ಕಂಪಿನಿಸಿಕೆಯ ಮೇಲೆ
 ಹಕ್ಕಿಹಾರಿತು ಹಾಡಿ ವಿಜಯವೈಮದಲಿಲೆ
 ಸಿದ್ಧಿಸುವುದುಹುದೆಂಪು ಶುಭಶಕುನಮಂ ನುಡಿದು
 ಎವಗುದಿಯನಾರಿಸುತ ಬವರಬನೆಯ ಕಳೆದು
 ನಾವೀರ್ತ್ತರುಂ ಅಂದು ಮರಳಿದೆವು ಅರಮನೆಗೆ.
 ತಿರಿಯ ತೋಯಿಸಿ ನಿನದ ಬೆಕದಿಂಗಳಂ ಮಿಂದು ೧೭೭

ಗತಿ ೪

ದಿನನಾಥನಂ ಪೊತ್ತ ಅರುಣನ ರಥಂಬಂದು,
 ಭೂಗೋಳಮಂ ಬಳಸಿ ಮೂವತ್ತು ಸೂಚ್ಯರಂ
 ತಿರುಗಿದ ದು, ತಾಂ ನಿಷ್ಕೆಯಿಂ ಕಾಲಕಾಲಕ್ಕೆ
 ಎಣಿಸುತಿರ್ವೆಂ, ದಿನಂ ಮೂರುಪತ್ತಾದುದಂ
 ಮೂರು ಯುಗಮಾದಂತೆ ಮರುದಿನಂ ಬಂದಿನನ
 ರಥವಂತೆ ಬಂದಿನಿಯನಂ ನೋಡಿ, ಉಷೆಯಂತೆ
 ಹರ್ಷಪುಳಕಿತಿಯಾದೆ ಮೂಡಿದನುಂಗದಿಂ

ಯುದ್ಧ ಕಥೆಗಳ ಕೆಳ ಮತ್ತೆ ಮೈಯುಬ್ಬಿದೆಂ
 ಪ್ರಾಮಕಥಗಳ ಕೇಳುತಂತೆ ಮನವುಬ್ಬಿದೆಂ
 ಕ್ಷಣದಂತೆ ಕಳೆದತ್ತು ಎನಗಾದಿನಂ ಪಗಲ್
 ಬಾಸಹೊಡೆಯಿಂದಿಳಿದು ಇನನಸ್ತಗಿರಿಯೇರಿ
 ಹೊಂಗೆಗಳಂ ಮುಗಿದು ಪ್ರಾರ್ಥನೆಯ ಸಮಯಮಂ
 ಸಾರುತಿಹನಿಗೇಂಬುದಂ ನೆನೆದು ನಾನಮಂ-
 ತಾತನುಂ ಮೌನದಿಂ ತಲೆವಾಗಿ ಪ್ರಾರ್ಥಿಸಿದೆ-
 ವೀಶನಂ, ಧರ್ಮಮಂ ಬೆಳಗೊಳ್ಳನಿರಮೆಂದು
 ಬಳಕ ರಕ್ಷಾಬಂಧಿ ಕುಳಿತೆನಗೆ ತತ್ಪಮಂ
 ಬೊಧಿಸುತೆ, ಇಹಪರದ ಶ್ರೇಯಮಂ ಪ್ರಿಯಮಂ
 ಸಾಧಿಸುವ ರಸ ಋಷಿಯ ಮಾರ್ಗಮಂ ಪೆಳುತಿರೆ,
 ಧ್ಯಾನದಿಂ ಕೇಳಿದೆನದಂ ತಪಸ್ವಿನಿಯಂತೆ
 ಪ್ರೇಮದಾರಾಧನೆಗೆ ಅಣಿಗೈವ ಭಕ್ತಿಯಂತೆ.

ಶುಕ್ರವಾರದ ಪೌರ್ಣಮಾ ರಜನಿ ಬಂದಂದು
 ಇಳಿಯನಾಳುವ ದಿವಸ! ಚಂದ್ರಿಕೆಯ ಕಿರಣಗಳ

ಚುಂಬನೋತ್ಕರ್ಷದಿಂ ಯಮುನೆಯಾನಂದದಿಂ
 ಉಕ್ಕೇರಿ ಹರಿವದಿನ! ಸುಮದಸೌರಭ ಹೋತ್ತ
 ಗೌರವದ ಭಾರದಿಂ ಗಂಧವಾಹಂ ಬಂದು ೨೫
 ಮಂದಮಂದಂ ಬೀಸಿ ಕಂಪೂಡಿ ಸುಳಿವ ದಿನ!
 ತಾಜಮಹಲಾದಿನಂ ಗೌರಾಂಗಮಂ ತಾಳ್ಳು
 ಆಸ್ತು ತಲೋಕದಿನಿಳಿವ ತಾಯಿಯಂ ಸ್ವಾಗತಿಸಿ
 ನಲಿವ ದಿನ! ಅದರಿಂದಲಂದು ನಾಮಿರ್ವರುಂ
 ಸಾತ್ವಿಕಪ್ರೇಮದೌಪಾಸನೆಗೆ ತಾಯಡೆಗೆ ೩೦
 ತಾಜಮಹಲಿಗೆ ಎಂದು ತೆರಳಿದೆವು ಭಕ್ತಿಯಿಂದೆ
 ತಾಜಮಹಲೋಳಗಂದು ನೆರೆದ ಮೌಲ್ವಿಗಳೆದ,
 ಮಂತ್ರಪಾರವನುಳಿದು, ನಮ್ಮನಿಧಿಗೊಂಡೂಯು
 ಕರೆತಂದರಮ್ಮನ ಸಮಾಧಿಯಿರುವೆಡೆಗಾಗಿ
 ಮುತ್ತುರತ್ನಗಳಿಂದ ಚಿತ್ರಕರ್ಮಂಗೆದ ೩೫
 ಬಣ್ಣಬಣ್ಣದ ಬಹಿರ್ವಾಸದಿ ಸಿಂಗರಿಸಿ,
 ಸಂದರ ಸಮಾಧಿಯಂ ಧೂವದೀಪಂಗಳೆಂ
 ಪುಷ್ಪಪತ್ರಂಗಳೆಂ ಫಲಗಳೆಂ ಪೂಜಿಸುತೆ,
 ಸ್ವಸ್ತ್ಯಯನಮಂ ನುಡಿದು, ದಿವ್ಯಗೀತಂಗಳೆಂ
 ಪುಸಿ, ವಿಧ್ಯುಕ್ತ ಕರ್ಮಂಗಳೆಂಗೆದೆಮಗೆ ೪೦
 ಶುಭವುಕ್ಕೆಂದು ಅನಿವ-ದಿಸಿ ತೆರಳಿದರು.
 ಬಳಿಕ ನಾಮಿರ್ವರುಂ ಅಲ್ಲಿ ನೋಳಕಾಲೂರಿ
 ತಾಯ್ಗೆ ಬಿನ್ನಪಗೈದು ಸಲಿಸಿ ಸಂಪ್ರಾರ್ಥನೆಯ,
 ಕೈಮುಗಿದು ನಿಂತಿರಲೆ ನುಡಿದೆ ನಾನಂತೆಂದು.
 "ಎನ್ನ ಪ್ರೀತಿಯ ಚೆನ್ನ! ಎನ್ನ ಕನಸಿನ ರನ್ನ! ೪೫
 ನಿನ್ನ ಮನಸಿನೊಳಿರುವ, ನಿನ್ನೆ ದೆಗೆ ಪ್ರಿಯವಾದ.
 ತಾಜಮಹಲಿಗೆ ಮಹಲ ಪಡಿಸುಡಿಯ ಕೊಡುವಂಧ,
 ಸಕ್ಕರೆಯ ಅಕ್ಕರೆಯ ನುಡಿಯೊಂದನಾಡುವೆಯ!
 ತಾಯ ಸನ್ನಿಧಿಯಲ್ಲಿ ಪ್ರೇಮವಾಗರವಲ್ಲ

ವೃದ್ಧ ಮಧುರ ಪ್ರೇಮಮಂತ್ರೋಪವೇಶನನಿತ್ತು ೫೦
ನನ್ನೆದೆಯ ಸಂತವಿಪ ಸೀಯೂಷವೂಡುವೆಯ | ”

ಕಣ್ಣು ನಾಲಗೆ ಮೂಗು ಚರ್ಮಂಗಳೆಲ್ಲವುಂ

ಕರ್ಣಂಗಳಾದುವೆನೆ ಕೇಳಲಾತಿಸಿ ನಿಂದೆ

ಪೆಂಚನಾವುದನೆಂದು, ಕೇಳಿನಾನೆನೆಂದು !

ಆತ ಬಾಯ್ತರೆದು, ತುಟಿಯಲುಗಿ ದನಿ ಹೊಮ್ಮುವುದೆ

ತಡಂ, ಎವೆ ಕೆನೆಗೆ ಬಂದಂತೆ ಕಾತರದಿಂದೆ

ನಿಂದೆನಾಲಿಸುತೆ ಶಬ್ದಿಯಂಗಳ ತೆರೆದು.

ಸೃಷ್ಟಿಕರ್ತನ ಮುಮೆಯಂ ಕಂಡು, ಆ ದಿವ್ಯ

ಲೀಲಾವಿನೋದಂಗಳಂ ನೋಡಿ, ಮೈಯುಬ್ಬಿ

ಭಾವಸರವಶನಾಗಿ, ಬಳಿಯೆ ಪ್ರಾಂಜಲಿಬದ್ಧ ೬೦

ನೆನೆ ನಿಂದ ಶಿಷ್ಯಂಗೆ ಪೇಮದಿಂ ತತ್ತೊಪ್ಪ

ದೇಶವಂ ಮಾಡುವ ಮಹಾಜ್ಞಾನಿ ರಸರುಷಿಯ

ಪ್ರೇಲಂತೆ ದನಿಗೂಡಿಯಾಡಿದಂ ಇನಿಯನಿಂತು

“ ಓ ಎನ್ನವನದನ್ನೆ ! ಜಹನಾರಬೆಗಮಳೆ !

ಕೇಳು ನನ್ನಿನುಡಿಯನಿಂದು ಸನಾತನ ಸತ್ಯ ೬೫

ಪ್ರೇಮನೇ ಜಗದಲ್ಲಿ ಪರಮ ಶಾಶ್ವತ ತತ್ತ್ವ.

ಪ್ರೇಮಬಂಧಿತರಾವು ಆಚೆಡಡದೊಳಗಿಂತೆ

ಪ್ರೇಮದಿಂ ಕೂಡುವೆವು. ಇದು ನಿಶ್ಚಯಂ ಸಂಬು

ನಾವಿಕರಪೋಲಾವು ಆತ್ಮಶಕ್ತಿಯ ನೆಮ್ಮಿ,

ನಮ್ಮ ಸತ್ಪೋನ್ನತಿಯೆ ನಮ್ಮ ಕಾವುದು ಎಂದು.

ನಮ್ಮ ಧರ್ಮೋನ್ನತಿಯೆ ನಮ್ಮನುಳುಹುವುದೆಂದು,

ಪ್ರೇಮರತ್ನಪ್ರಭೆಯ ಹೊಳೆವ ಮುಂಬೆಳಕಿನಲಿ

ಧೈರ್ಯಸಾಹಸಗಳಂ ಭವವನುತ್ತರಿಸುತೀರೆ ;

ನಡುವೆ ಭಂಗಂ ಬಂದು ತೆರೆ ಮಸಗಿ ಹಡಗೊಡೆದು

ಕೂಡಿ ಹೊರಟವರಾವು ಆಗಲಿ ಬೇರಾದರುಂ ೬೫

ಒಂದೆ ಗುರಿಯಾದುದರಿನಲ್ಲಿ ಎಂತಾದರುಂ

ಮತ್ತೆ ಸೆರಲೆಬೇಕು ; ಯಾತ್ರೆ ಮುಗಿಯಲೆಬೇಕು.
 ಎನ್ನ ಪಯಣಂ ಮುಗಿದು ನಾ ಮುಂದೆ ಹೋದಂದು
 ಕಾಯವೆಂ ನಿನಗಾಗಿ, ನನಗಿಂತ ಮುನ್ನಮೇ
 ನೀನಲ್ಲಗೈದುವರೆ ಕಾಯುತಿರು ನನಗಾಗಿ. ೮೦
 ಇದೆ ಪ್ರೇಮ ಮಂತ್ರಂ ಪಠಿಸು ದೇವಿ ! ಜಹನಾರ !
 ಕಾಯುವುದೆ ನಮ್ಮ ತಪ, ಸಂದರ್ಶನಮೆ ಸಿದ್ಧಿ ”.
 ಮಾತು, ಅಲೆಅಲೆಯಾಗಿ ಒಡನೆ ಮಾರ್ದನಿಗೊಂಡು
 ಶತಶತಪದಪು ಸುರನರ್ತಕಿಯರೊಗೊರಲ
 ಸಂಗೀತಮೇಳದೊಲು ಮೊಳುಗಿದುದು ಸೌಧವಲಿ. ೮೧
 ದಿವ್ಯಪುರುಷಂಗೆದ ಪ್ರೇಮೋಪದೇಶದಿಂ
 ಮಂತ್ರಮುಗೊಂಡು ನಾಗನಪುಲೆನ್ನ ಮನ
 ರೆಡೆಯರಳಿ ನಿಂದುದಾಪೋದದಿಂ ವಿವಶವಾಗಿ
 ಘಳಿಗೆಯಾವೇಶವಲಿ ಮರ್ತ್ಯದಿಂದಮರತೆಗೆ
 ಅತ್ಮತೇಜೋಬಲದ ಗುಪ್ತಶಕ್ತಿಯನೇರಿ ೯೦
 ಅನ್ಮತರಸಭೋಗವಲಿ ಇಹಪರಂಗಳ ವರೆತು
 ಸತ್ಯತೆಯ ತಬ್ಬಿದೆಂ ರಸಲಹರಿಯೊಳಗದ್ದಿ !
 ತಾಜಮಹಲಂ ಬಿಟ್ಟು ಮನೆಗೆ ಮರಳುವ ವೇಳೆ
 ಇಸಿಯನಿಂತಾಡಿವಂ : “ ನಾನು ಹೊರಡುವೆ ನಾಳೆ,
 ಇಲ್ಲಿ ನಿನ್ನನು ತಿರುಗಿ ನೋಡಲೆನಗಾಗದಿರೆ ೯೫
 ಚಿಂತಿಸದಿರದಕಾಗಿ ; ಮತ್ತೆ ನೋಡುವೆನಲ್ಲ ”
 ಮೌನದಿಂದಡಿಯಿಟ್ಟೆ ಸುಯ್ಯು ನಿಟ್ಟುಸಿರಿಟ್ಟು
 ಇರುಳ ಹಕ್ಕಿಯದೊಂದು ಕಿರಿದು ಚಿರಿತ್ತು !
 ಮೇಲೆ ಆಕಾಶವಲಿ ಮುಳುಗಲನುವಾಗಿಜ್ಜ
 ಚಂಪ್ರನಂ ಮುಸುಕಿ ಆವರಿಸಿತ್ತು ನೋಡವೊಂದು !

ಗತಿ ೫

ನನ್ನ ಬಾಲ್ಯದ ಸಣ್ಣ ನೆನಪೊಂದು ಸುಳಿಯುತ್ತಿದೆ :
 ನಾವು, ದಾರ ಮುರಾದ ಪೂಜ ಔರಂಗ್‌ಜೇಬ -
 ರೆಲ್ಲರುಂ, ಎಳನೆಯಲಿ ಅರಮನೆಯ ತೊಟ್ಟಿಯಲಿ
 ಆಟವಾಡಲು ನೆರೆದು, ಸಂಭ್ರಮದೊಳೊಂದಾಗಿ
 ಮರದ ಕೀಲೊಂಬೆಗಳ, ಕಾಲಾಳು ಸೈನಿಕರ, ೫
 ರಥ ತುರಗ ಹಸ್ತಿಗಳ, ಅವುಗಳಾರೋಹಕರ,
 ಎದುರುಬದುರಾಗಿಟ್ಟು ಕೀಲೊಟ್ಟು ತಿರುಗಿಸಿರೆ,
 ಅನೆಯಾನೆಯ ಬಡಿದು, ಕುದುರೆ ಕುದುರೆಯ ತಾಗಿ,
 ಆಳಿಗಾಳಿದುರಾಗಿ, ಹೊಯ್ ಕೈಯೊಳೊಂದಾಗಿ
 ಕಾದುವುದ ಕಂಡೊಡನೆ ಎನಿತು ಹಿಗ್ಗಿದೆವೆಂದು! ೧೦
 ಆಟದಲಿ ಕಂಡ ಯುದ್ಧವ ನೋಡಿ ನಲಿದಾಸು
 ಸಿಜದ ಯುದ್ಧಕ್ಕಿಂದು ಬೇಸತ್ತು ಮರುಗುತ್ತಿಹೆ!
 ಮೇಣಂದಿನಾಟದಲಿ ನನ್ನ ಕಡೆ ಜಯವೆಂದು,
 ಸಿನ್ನ ಕಡೆ ಸೋಲೆಂದು, ಒಬ್ಬರೊಬ್ಬರ ಕುರಿತು
 ಮೂದಲಿಸಿಯಾಡಿದೆವು. ಕಾಲ್ಪುರಿದು, ಕೈಮುರಿದು,
 ಕಿಲ್ಲಿಂತು, ಗೊಂಬೆ ಮುಂದೋಡದಿರೆ ಬೆದರಿದೆವು.
 ಅಯ್ಯೋ ಸೋತೆವು ಎಂದು ಅಳುತಳುತಲೋಡಿದೆವು.
 ಅಮ್ಮನಲಿ ಹೇಳಿದೆವು ನಮ್ಮಾಟದಪಜಯವ.
 ಅಣ್ಣ ಕಿಡಿಸಿದನೆಂದು, ತಮ್ಮನಳಿಸಿದನೆಂದು
 ಎನೇನನೋ ದೂರಿ ಅಳುತ್ತಿದ್ದೆ ಕಂದರನು ೨೦
 ತಾಯಿ ತೊಡೆಯೊಳಗಿಟ್ಟು ' ಕಂದರರ ಅಳಬೇಡಿ.
 ನಿನ್ನ ಆಡುವ ಯುದ್ಧ ಮರದಗೊಂಬೆಯ ಯುದ್ಧ,

ಸೋಲಾದರೂ ಆಟ ಗೆಲುವಾದರೂ ಆಟ
 ಆಟವನು ಮರೆತಿಂತು ಅಳುತ ಬರುವುದೆ ನೀವು '
 ಎಂದೆಮ್ಮ ಸಂತಪಿಸಿ ಕಳುಹುತ್ತಿದ್ದಳು ತಾಯಿ. ೨೫
 ಅಂದು ಚಿಕ್ಕವರೆಂದು ಅಮ್ಮ ಹೇಳಿರಲಿಲ್ಲ
 ಇಂದು ದೊಡ್ಡವಳಾಗಿ ಅದನರಿತುಕೊಂಡಿಹೆನು
 ನಾವೆಲ್ಲ ದೇವದೇವನ ಕೈಯ ಗೊಂಬೆಗಳು.
 ಅವನಿಟ್ಟ ಗತಿಯಲ್ಲಿ, ಅವನೇಳೆದ ಗೆರೆಯಲ್ಲಿ,
 ನಡೆಯುವೆವು, ನಿಲ್ಲುವೆವು, ಕಾದುವೆವು, ಹೋರುವೆವು,
 ಕೆಳಗುರುಳಿ ಬೀಳುವೆವು, ಮೇಲೆದ್ದು ಆಳುವೆವು
 ಅವನ ಲೀಲೆಯೊಳಿಂತು ನಟವರ್ಗ ನಾವಾಗಿ
 ನಾಟ್ಯದಭಿಲಾಷೆಯಲಿ ಮೈಮನಂ ಮರೆತುಬಿಡೆ
 ಸೋಲುಗೆಲುವುಗಳಿಲ್ಲ ಏಳುಬೀಳುಗಳಿಲ್ಲ.
 ನಿಲಿ-ಸ್ವಜೀವನದ ಪರಮಸುಖಧಾಮದಲಿ ೩೦:
 ನಿಸ್ವಾರ್ಥಜೀವನದ ಲೀಲಾಪಿನೋದದಲಿ
 ಪೂರ್ಣನಾಗುವನಾತ್ಮ ರಸಮಯಂ ತಾನಾಗಿ !

ತಂದೆ ಮಡಿದಿಹನೆಂದು ಸುದ್ದಿ ಬಂದಿತು ನನಗೆ.
 ಸಂತಸದ ಸುದ್ದಿಯಿದು ! ತನಗಾಗಿ ಕಾದಿದ್ದ
 ಪ್ರೇಯಸಿಯ ಬಳಿಗೈದಿ ಕಾಂತಾಸಮಾಗಮದಿ ೪೦
 ಆತ ಸುಖಿಸುವನಲ್ಲಿ. ಅವನ ದೇಹವನಿಲ್ಲ
 ಒಪ್ಪವಾಡಿಟ್ಟಿಹರು ಆ ಶ್ವೇತಸೌಧದಲಿ.
 ಷಾಜಹಾನಾ ಸೆಲೀಮರಿಗೆಂದು ದಿನದಿನಂ
 ದೀಪಹಚ್ಚುವರಿಲ್ಲಿ ಧೂಪ ಉರಿಸುವಿರಿಲ್ಲಿ
 ಚಂದ್ರನುಂ ಸೂರ್ಯನುಂ ಹೊಳೆದು ಬೆಳಗುವರಿಲ್ಲಿ ೪೫

ದಾರನುಮನಾಯೆಡೆಯ ಹೂಳಿರುವರಾಳದಲಿ
 ಮೇಣಂತೆ ಮಡಿವಿಲ್ಲ ಬಂಧುಭಗಿನಿಯರಲ್ಲಿ
 ಪವಡಿಸಿಹರಾತ್ಮಸುಖನಿದ್ರೆಯ ನಿರಾಳದಲಿ.
 ನನ್ನೊಡಲ ಕಟ್ಟಾಣಿ, ನನ್ನೊಲುಮೆ ಕಣ್ಣುಮಣಿ,

ಭಾರತೀಯರ ಬಂಧು, ನನ್ನ ರಕ್ಷಾಬಂಧಿ ೫೦
 ಜನ್ಮಭೂಮಿಗೆ ತನ್ನ ರಕ್ತತರ್ಪಣಮಿತ್ತು,
 ಇಂದ್ರಲೋಕಂ ಸಾರ್ಧಂ ಕಂಕಣವಿಷಜನಿಗೆ
 ಸೈನಿಡಿ ಕಾದಿಹಂ ನನಗಾಗಿ!

ನಾನುಮಾ

ಕಾಲನ ನಿರೀಕ್ಷೆಯಲಿ ದಿನವೇನಿಸುತ್ತಿ ನಿಲ್ಲಿ,
 ಸಕಾಂಗಿಯಾಗಿ ಸಂಗಡಿಗರಾರಿಲ್ಲವೆನೆ ೨೫
 ಕಳೆದ ಕಾಲದ ಕಥೆಯನ್ನಿನ್ನೇಕೆ ಹೇಳಿಯುವುದು!
 ಹಳೆಯ ಹಾಡಿನ ನುಡಿಯನ್ನಿನ್ನೇಕೆ ನುಡಿಸುವುದು!
 ಎಲ್ಲ ವ್ಯಥೆಗಳ ಕಥೆಯ ಮಿಡಿದಿನ್ನು ಫಲಸೆನು!
 ನೆನಪಿಗವು ಬರದಿರಲಿ ಮರಣನೋಳಗಡಗಿರಲಿ,
 ವಿಸ್ಮೃತಿಯ ಕಡಲಾಳದೊಳಗೆಲ್ಲ ಮುಳುಗಿರಲಿ ೬೦
 ಉಂಡ ಬಳಕೆನ್ನೆಮಗೆ ಎಕೆ ದೀಪದ ಚಿಂತೆ
 ಅರಿರುವುದಾರಿರಲಿ ಮತ್ತೆ ಹೊತ್ತಿಸದಿರಲಿ
 ತೈಲವಿಂಗಿದ ಮೊಲೆ ಆರುವುವು ಕೆಲದೀಪ.
 ಬತ್ತಿಕಳಚಿದ ಮೊಲೆ ಆರುವುವು ಹಲಕೆಲವು
 ಹಣತೆಯೊಡೆದೆಣ್ಣೆ ಸುರಿದಾರುವುವು ಹಲಕೆಲವು ೬೫
 ಇನ್ನು ಕೆಲವಾರುವುವು ಬಿರುಗಾಳಿ ಬಿಸಿದರೆ
 ಮತ್ತೆ ಕೆಲದೀಪಗಳು ಚಿಟ್ಟಿಗಾಹುತಿಯಾಗಿ
 ನಂದುವುವು ಬಣ್ಣ ಬಣ್ಣದ ಚಿಟ್ಟಿ ದೀಪವನೆ
 ಹಣ್ಣೆಂದು ಬಳಸಾರಿ ಕೂಡಿದಾಡಿ ಮುದ್ದಾಡಿ
 ವೈಸುಟ್ಟು ಮನಸುಟ್ಟು ಸಡುವದಿಸಕೆ ಬಿದ್ದು ೭೦
 ಸಾಯುವುದು, ದೀಪವೂ ನಂದುವುದು. ಇದಕಾಗಿ
 ಮರುಗುವುದು ನನ್ನನ್ನರೊಲವಲ್ಲ ತರವಲ್ಲ.

ಮಧುವಾಸದುದಯದಲಿ ರಜಸ್ತೂತರಾಣಿಯರು,
 ಊರಹತ್ತಿರ ಹರಿವ ಹೊಳೆಯ ಬಳಿಯೊಳು ಸೊರಿ,
 ದೀಪೊತ್ಸವಂ ನಡೆಸಿ, ಮಧುಪೂಜೆಯಂ ಮಾಡಿ, ೭೫

ಎಲೆಯ ದೊನ್ನೆಗಳೊಳಗೆ ಉರಿವ ಸೊಡರನ್ನಿಟ್ಟು,
 ತೆಲಿಬಿಡುವರು: ಹರಿವ ಹೊಳೆಯ ನೀರಿನ ಮೇಲೆ
 ಗಾಳಿ ನೂಕಿದ ಕಡೆಗೆ, ನೀರು ಹರಿಯುವ ಕಡೆಗೆ,
 ಅಲೆಯೆದ್ದು ಬಿದ್ದಂತೆ ಕುಣಿಕುಣಿದು ಮುಂದೋಡಿ,
 ತೇಲುವುದು ಹಣತೆ, ಉರಿಯುವುದು ದೀಪ, ಹಿರಿಹಿರಿ
 ಹಿಗ್ಗುತಾನಂದದಿಂ ರಜಪೂತರಾಣಿಯರು
 ಮರಳುವರು ನಲಿದಾಡಿ ಹಬ್ಬದೊಸಗೆಯ ಹಾಡಿ
 ಕಾಲವಾಹಿನಿಯಲ್ಲಿ ನಾನಿದು: ಅವರಂತೆ
 ದೀಪೋತ್ಸವಂಗೈದು ನೂದದಿಸೊಡರನ್ನು
 ನನ್ನಾತ್ಮದೀ ದೀಪದಾರತಿಯನಿದನಿದು ೮೫
 ತೆಲಿಬಿಡುವೆನು ಮುಂದೆ ನನ್ನ ರಕ್ಷಾಬಂಧಿ-
 ಯಾತ್ಮಸಂದರ್ಶನಕೆ ನಲಿಯುತ್ತಿದು ಸಾಗಲೆಂದು

ಮಣ್ಣಡಿಯ ದೇಹವಂ ಮುತ್ತುರತ್ನದಿ ಹೊದಿಸಿ
 ಸುಂದರಸ್ತೂಪವಂ ಸಿಂಗರಿಸಿ ನಿಲ್ಲಿಸುವ
 ಪ್ರೀತಿಯಾರಾಧನೆಯ ತತ್ಸಮಂ ಅರಿಯದೆಯು, ೯೦
 ಲೋಭರತರಾದ ಜನ, ಸ್ತೂಪವಂ ಪಾಳೆಗೈವು
 ಸೂರೆಗೊಳ್ಳುವರದರ ಮುತ್ತುರತ್ನಂಗಳಂ
 ಅದುದರಿನೆನಗಂಧ ವೈಭವಂಗಳೆ ಬಿಡ
 ಹಸುರು ಹುಲ್ಲಿನ ಹೊದಿಕೆ ನನಗೆ ಮರೆಯಾಗಿರಲಿ
 ಲೋಭದಿಂದಲ್ಲದಿರೆ ದ್ವೇಷದಿಂದಾದರುಂ ೯೫
 ಯಾರೆನಿತು ಸಾಹಸದಿನದನೆಳೆದು ಕಿತ್ತರುಂ,
 ವೊಲಲಿಗಿಮ್ಮಡಿಯಾಗಿ ಬೆಳೆದು ಹಚ್ಚಗೆ ಕೂಡಿ,
 ಮುಚ್ಚುವುದು ಗೋರಿಯಂ ಸುಮನಸರ ತಾಂತಿಯಿಂ,
 ಸಾಜಪಾಸ, ಸೆಲೀಮ, ದಾರ, ರಕ್ಷಾಬಂಧಿ
 ನಾಲ್ಕರೆ ವಲಂ, ನನಗ ಈಯೊಂದು ಅರಿವಿತ್ತು ೧೦೦
 ನನ್ನನುನರಿವಂತೆ ನನ್ನಾತ್ಮಮಂ ಬೆಳಗಿ
 ಅವಿನಾಶಿ ಜೈತನ್ಯ ತತ್ಸಮದನೆಂದರುಹಿ

ಅದೇ ಸತ್ಯಮಾನಂದ, ಅದೇ ಶಿವಂ ಅದ್ವೈತ,
 ಅದೇ ಹೃದ್ಯಸುಂದರಂ, ಅದೇ ಜಗದ್ವ್ಯಾಪಿ ರಸ-
 ಮದೇಪೂರ್ಣಮದೆ ಭೌಮಮದೆ ಭೃಹತ್ ಎಂಬುದಂ
 ಪೇಳ್ವಂತೆ ಅವನರಿವ ಪುಣ್ಯೆಯಂ, ಆ ದಿವ್ಯ
 ಕಾಣ್ಯೆಯಂ, ಎನಗಿತ್ತು ಸಂದರವರೆಲ್ಲರುಂ.
 ನಾನಿಂದು ಸೃಷ್ಟಿಯಲಿ ಏಕಾಂಗಿಯಾಗಿರುವೆ
 ಲೋಕಾಂತದೇಸೇರಲೇಕಾಂತಕಳಸುತಿಹೆ.

ಅದರಿಂದಲೆನ್ನಾತ್ಮ ಕಥೆಯ ಮುಗಿಸುವ ಮುನ್ನ ೧೧೦
 ಮಂಗಳವ ಶ್ಲೋಕಮೆಂದಿನುಡಿಯ ಹಾಡುವೆಂ .

' ತನ್ನರಿವೆ ತನಗೆ ಗುರು ತನಗೆ ತಾನೇ ರಕ್ಷ
 ತನ್ನ ಮರೆವುದೆ ಬಂಧ ತನ್ನನರಿವುದೆ ಸೋಕ್ಷ
 ತನ್ನಾತ್ಮಬಲದಿಂದೆ ತನ್ನ ಇಹಪರಸೌಖ್ಯ
 ತಾನೆ ಸಾಧಿಸಬೇಕು ತನ್ನ ಮರಪದವಿಯಂ ೧೧೧
 ತಾನೆ ಭೋಗಿಸಬೇಕು ತನ್ನ ಮೃತದನ್ನಮಂ '
 ಇಂತು ಮಂಗಳ ಹಾಡಿ ನೋಗಲರಾಜಕುಮಾರಿ
 ಮೌನದಿಂ ಧ್ಯಾನಿಸುತ್ತೆ, ಆತ್ಮನಂ ಸಾಧಿಸುತ್ತೆ,
 ಶುಭ್ರತೀಜೋಮೂರ್ತಿ ಬೆಳಗಿದಳನಂತಮಂ
 ಧವಳ ದೀಧಿತಿಯಾಗಿ, ಗಂಗೆಯಂ ಬಿಟ್ಟೈದಿ ೧೧೨
 ಮಾನಸ ಸರೋರವದೊಳನೆಯುವರಸಂಚಯಂತೆ.

‘ ರಾಗಿಣಿ ’

ಕೆಲವು ಅಭಿಪ್ರಾಯಗಳು

Ragini is a collection, the author's first, of some thirty pieces and reflects the delight of a young mind in the world of sensuous beauty stretching all about him. Bird, flower, wind, water, love and moonlight charm him; and some fine moments and pictures are captured in song and verse. . . . ‘One Night’, ‘O Light the Lamp’, ‘The Ranja Flower’, ‘The Devaraya Durga’, ‘The Parrots of Vijayanagar’ and ‘Kajana’ (the singing wood-bird) are fine pieces. —HINDU

ಭಾವ-ಅನುಭವಗಳ ಅನುಭಾವದಿಂದಂಟಾದ ರಸದೊರತೆಯ ಬುಗ್ಗೆ ರಾಗಿಣಿ. ಕವಿಯ ಅನುಭವ ಭಾವದಲ್ಲಿ ವ್ಯಕ್ತವಾದಾಗ “ಬಳ್ಳಿಯಿಂದ ಹೊನ್ನು ಹೊಮ್ಮುವಂತೆ” ಹೊರಬಿದ್ದ ಕವನಗಳು ಕೆಲವು, ಕವಿಯು ಕೇವಲ ಭಾವೋನ್ನಾದದ ಪರವಶತೆಯಲ್ಲಿ ಸಿಕ್ಕಿಬಿದ್ದಾಗ ‘ಮುಗಿಲಿನಿಂದ ಮಿಂಚು ಹೊಮ್ಮುವಂತೆ’ ಮಿಂಚಿದ ಕವನಗಳು ಕೆಲವು, ಅನುಭವದ ರಸಸಾಕವು ‘ವೀಣೆಯಿಂದ ನಾಣಿ ಹೊಮ್ಮುವಂತೆ’ ದನಿಗಿಯ್ವು ಕವನಗಳು ಕೆಲವು. ಇವೆಲ್ಲ ‘ರಾಗಿಣಿ’ಯ ರಸದೊರತೆಗಳು.

—ಪ್ರಬುದ್ಧ ಕರ್ಣಾಟಕ

ಲೇಖಕರು ತಮ್ಮ ಕವನಗಳಿಗೆ ಬಳಕೆಯಲ್ಲಿರುವ ಸನ್ನಿವೇಶಗಳನ್ನೇ ಕಾವ್ಯವಸ್ತುವಾಗಿ ಪರಿಗ್ರಹಿಸಿರುವುದರಿಂದಲೂ ಮತ್ತು ರೂಢಿಯಲ್ಲಿರುವ ಪದಗಳನ್ನೇ ಉಪಯೋಗಿಸಿರುವುದರಿಂದಲೂ ಪದ್ಯಗಳು ಬಹಳ ಸುಲಭವಾಗಿ ಮಂದಟ್ಟಾಗುವಂತೆ ಇವೆ ಕೇವಲ ಸಾಮಾನ್ಯವಾದ ಮತ್ತು ಸಹಜವಾಗಿ ನಮ್ಮ ಲಕ್ಷ್ಯಕ್ಕೆ ಬಾರದ ವಸ್ತುಗಳೇ, ಕವಿಯ ಪ್ರತಿಭೆಯಿಂದಲೂ ಕವಿತಾಶಕ್ತಿಯಿಂದಲೂ ಹೇಗೆ ‘ರಸ’ವುಳ್ಳ ವಸ್ತುಗಳಾಗಿ ಮಾರ್ಪಾಡಾಗುವವು ಎಂಬುದಕ್ಕೆ “ರಾಗಿಣಿ”ಯಲ್ಲಿನ ಕವನಗಳೇ ಉದಾಹರಣೆ ಲೇಖಕರು ತಮ್ಮ ಪ್ರಸ್ತಾವನೆಯಲ್ಲಿ ಭಾವಗೀತೆ ಎಂದರೇನು, ಅದರ ರಚನೆ ಮತ್ತು ನಿರೂಪಣೆ ಹೇಗೆ, ಮುಂತಾದ ಭಾವಗೀತೆಗಳಿಗೆ ಸಂಬಂಧಪಟ್ಟ ವಿಷಯಗಳನ್ನು ಬಹಳ ಸಾರವತ್ತಾಗಿ ವಿವರಿಸುತ್ತಾರೆ.

—ಕತಗಾರ